



# ವಿಶ್ವ ಛಾತ್ರ



ಖಾಸ್ತಿ ಪ್ರಸಾರಾಕ್ ಮಾತ್

ವಾಲಿಗ್ನಿಯಾಚಿಂ ಮಹಿನ್ಯಾತಿಂ ಪಲ್

ಪುಸ್ತಕ್: 22

ಅಂಕೊ: 01

ಜೂನ್ 2016

## ವಿಗಾರಾಚೊ ಸಂದೇಶ್


ಮೊಗಾಚ್ಯಾಂನೊ,

ಭುರ್ಗ್ಯಾಂಕ್ ರಜಾ ಮುಗ್ಡೊನ್ ಪರತ್ ಇಸ್ಕೊಲ್ ಪ್ರಾರಂಭ್ ಜಾಲಾಂ. ಹ್ಯಾ ಫುಡ್ಲ್ಯಾ ವರ್ಸಾಕ್ ಸರ್ವ್ ಭುರ್ಗ್ಯಾಂಕ್ ಫಳಾಭರಿತ್ ಶೈಕ್ಷಣಿಕ್ ವರಸ್ ಹಾಂವ್ ಮಾಗ್ತಾಂ. ಎಕಾ ವ್ಯಕ್ತಿಕ್ ದೆವಾಚೆರ್ ಆಪ್ಣಾಕ್ ಆಸ್ಚೊ ತೊ ಗೂಂಡ್ ಭಾವಾರ್ಥ್ ಆಪ್ಲೆಂ ಭವಿಷ್ಯ್ ಬರೆಂ ಕರ್ನ್ ರೂಪಿತ್ ಕರುಂಕ್ ಸಕ್ತಾ. ಇಸ್ಕೊಲಾಚ್ಯಾ ಶಿಕ್ವಾ ಬರಾಬರ್ ಆಧ್ಯಾತ್ಮಿಕ್ ಶಿಕಾಪ್ ಗರ್ಜೆಚೆಂ ಮ್ಹಳ್ಳೆಂ ವ್ಹಡಿಲಾಂನಿ ತಶೆಂ ಭುರ್ಗ್ಯಾಂನಿ ಮನಾಂತ್ ದವರ್ಚೆಂ. ಭುರ್ಗೊ ಜೆಜು ಪ್ರಾಯೆನ್ ವಾಡ್ತಾನಾ ಬರ್ಯಾ ಗುಣಾಂ ಶೆಗುಣಾಂನಿಂ ಕುರ್ಪೆ ಭರಿತ್ ಜಾವ್ನ್ ವಾಡ್ಲೊ. ಭುರ್ಗ್ಯಾನ್ ವರ್ಸಾನ್ ವರಸ್ ಎಕೇಕ್ ಹಂತ್ ಮುಕಾರ್ ವೆತಾನಾ ಜೆಜುಚ್ಯಾ ದೆಕಿಖಾಲ್ ವಾಡೊನ್ ಯೇಂವ್ಕ್ ಜಾಯ್ ತರ್ ಇಸ್ಕೊಲಾಚ್ಯಾ ಶಿಕ್ವಾ ಸಾಂಗಾತಾ ಇಗರ್ಜ್ ಮಾತೆನ್ ಶಿಕಂವ್ಚ್ಯಾ ಭಾವಾಡ್ತಿ ಶಿಕ್ಷಣಾ ಬರಾಬರ್ ವಾಡೊಂಕ್ ಹರ್ ಪ್ರಯತ್ನ್ ಕರ್ಚೆಂ ಗರ್ಜೆಚೆಂ. ತವಳ್ ಖಿಡ್ವಾರ್ ಬಾಂದ್ಲೆಲ್ಯಾ ಘರಾ ಸಾರ್ಕೊ ಜಾಂವ್ಕ್ ಪಾವ್ತಲೊ ಎಕಾ ಭುರ್ಗ್ಯಾಚೊ ಫುಡಾರ್. ಜಿವಿತಾಂತ್ ಸಕ್ವಡ್ ಆಸೊನ್ ದೆವಾಚೊ ಅನಿ ಪೆಲ್ಯಾಚೊ ಮೋಗ್ ತರ್ ನಾ ರೆವೆರ್ ಬಾಂದ್ಲೆಲ್ಯಾ ಘರಾ ಸಾರ್ಕೆ ಆಪ್ಲೆಂ ಜಿವಿತ್ ಜಾಂವ್ಕ್ ಪಾವ್ತಲೆಂ.

ಜೂನ್ 5 ತಾರಿಕೆರ್ ಆಯ್ತಾರಾಚೆಂ ಕ್ರಿಸ್ತಾಂವ್ ಶಿಕ್ಷಣ್ ವರಸ್ ಆಮಿಂ ಉದ್ಭಾಟನ್ ಕರ್ತೆಲ್ಯಾಂವ್. ಸರ್ವ್ ಭುರ್ಗ್ಯಾಂಕ್ ಪಯ್ಲ್ಯಾ ಕ್ಲಾಸಿ ಥಾವ್ನ್ ಪಿಯುಸಿ ಪರ್ಯಾಂತ್ ಮಹಿನ್ಯಾಚೊ ಪಯ್ಲೊ ಆಯ್ತಾರ್, ಅಕ್ಟೋಬರ್ ಅನಿ ಕ್ರಿಸ್ಮಸ್ ರಜಾ ಸೊಡ್ನ್ ಉರ್ಲ್ಲ್ಯಾ ಆಯ್ತಾರಾಂನಿ ಸಾಕಾಳಿಂ 8.15 ವೊರಾರ್ ಮೀಸ್ ಉಪ್ರಾಂತ್ 10.00 ವೊರಾಂ ಪರ್ಯಾಂತ್ ಕ್ರಿಸ್ತಾಂವ್ ಶಿಕ್ಷಣ್ ಕ್ಲಾಸ್ ಆಸ್ತೆಲಿ. ಯಾಜಕ್, ಧಾರ್ಮಿಕ್ ಭಯ್ಣಿಂ ಆನಿ ಲಾಯಿಕ್ ಶಿಕ್ಷಣಾಂ ಆತ್ಮಿಕ್ ಶಿಕ್ಷಣ್ ದೀವ್ನ್ ಆಪ್ಲಿ ಸೆವಾ ದಿತಾನಾ, ಆವಯ್ ಬಾಪಾಯ್ಚೊ ಪಾತ್ ಮಹತ್ವಚೊ ಮ್ಹಳ್ಳೆಂ ಸರ್ವ್ ವ್ಹಡಿಲಾಂನಿ ಮನಾಂತ್ ದವರ್ಚೆಂ. ಹ್ಯಾ ದಿಶೆನ್ ಸರ್ವ್ ಭುರ್ಗ್ಯಾಂನಿ ಚುಕಾನಾಸ್ತಾನಾ ಕ್ರಿಸ್ತಾಂವ್ ಶಿಕ್ಷಣ್ ಕ್ಲಾಸಿಕ್ ಹಾಜರ್ ಜಾಂವ್ಕ್ ಉಲೊ ದಿತಾಂ.

ಮೇ ಮಹಿನ್ಯಾಂತ್ ಭುರ್ಗ್ಯಾಂಕ್ ಪಯ್ಲೊ ಕುಮ್ಗಾರ್,

ಕೊಂಪ್ರಿಚೊ ಆಯ್ತಾರ್, ಫಿರ್ಗಜ್ ಫೆಸ್ತ್, ಚೊವಿಸ್ ವರಾಂಚೆಂ ಆರಾಧಾನ್, ಯುವಜಣಾಂನಿ ಅನಿ ಫಿರ್ಗಜ್ ಗೊವ್ಳಿಕ್ ಪರಿಷದೆನ್ ಫಿರ್ಗಜ್ ಕುಟ್ಮಾಂ ಖಾತಿರ್ ಆಸಾ ಕೆಲ್ಲೆ ಖೆಳಾ ಪಂದ್ಯಾಟ್ ಅನಿ ಸ್ಪರ್ಧೆ, ತಸೆಂಚ್ ಸಹೆಲಿ, ಕೊಯೆರ್ ಅನಿ ವೈ.ಸಿ.ಎಸ್. ಪಿಕ್ಸಿಕ್, ಹಿಂ ಸರ್ವ್ ಕಾರ್ಯಕ್ರಮಾಂ ಬರ್ಯಾ ಥರಾನ್ ಜಾಲಿಂ. ಎಕಾಮೆಕಾ ಹಾಸೊನ್ ಖೆಳೊನ್ ಸಂತೊಸಾನ್ ಫಿರ್ಗಜ್ ಕುಟ್ಮಾಚೊ ಎಕ್ವಟ್ ಪಾಚಾರುಂಕ್ ಸಾಂಗಾತಾ ಆಯ್ಲೆಲ್ಯಾ ಸರ್ವಾಂಕ್ ಅಭಿನಂದನ್ ಪಾತ್ಯೆತಾಂ. ಲ್ಹಾನ್ ಕ್ರಿಸ್ತಾಂವ್ ಸಮೂದಾಯಾಚೊ ಫಳ್ ಜಾವ್ನ್ ವಾಡ್ತಾಂನಿ ವಾಡ್ಯಾ ಫೆಸ್ತಾಂ ಮಾರಿಫಾತ್ ಸಾಂಗಾತಾ ಆಯ್ಲೆಲ್ಯಾ ವಾಡ್ಯಾಗಾರಾಂಕ್ ಮ್ಹಜೆ ಉಲ್ಲಾಸ್.



ಹ್ಯಾ ಫುಡ್ಲ್ಯಾ ವರ್ಸಾಚಿ ವಾರ್ಷಿಕ್ ಕಾರ್ಯವಳ್ ತಯಾರ್ ಜಾತೆ ಆಸಾ. ನಿತ್ಯಾದಾರ್ ಮಾಯೆಚ್ಯಾ ಫೆಸ್ತಾ ದಿಸಾ ಹಿ ಕಾರ್ಯವಳ್ ಆಮಿಂ ಉದ್ಭಾಟನ್ ಕರ್ತೆಲ್ಯಾಂವ್. ವಿವಿಧ್ ಆಧ್ಯಾತ್ಮಿಕ್ ತಶೆಂ ಸಾಮಾಜಿಕ್ ಚಟುವಟಿಕೆ ಮಾರಿಫಾತ್ ಕಾಕುಳ್ಚ್ಯಾ ಹ್ಯಾ ವರ್ಸಾ ದಯಾಳಾಯೆಚೆಂ ಫಿರ್ಗಜ್ ಕುಟ್ಮಾಂವ್ ಅಸಾ ಕರುಂಕ್ ಆಮ್ಚೆಂ ಸರ್ವಾಂಚೆಂ ಸಾಧನ್ ಜಾಂವ್ಚಿ. ಜೂನ್ ಮಹಿನ್ಯಾಂ ಜೆಜುಚ್ಯಾ ಪವಿತ್ರ್ ಕಾಳ್ಜಾಕ್ ಸಮರ್ಪಿಲಾ. ಜೆಜುಚ್ಯಾ ಪವಿತ್ರ್ ಕಾಳ್ಜಾ ಲಾಗಿಂ ಆಮಿಂ ಮಾಗ್ತಾಂ 'ಜೆಜು ಬೊಳ್ಳಾ ಆನಿ ಖಾಲ್ಲ್ಯಾ ಕಾಳ್ಜಾಚ್ಯಾ, ಕರ್ ಕಾಳಿಜ್ ಮ್ಹಜೆಂ ತುಜ್ಯಾ ಕಾಳ್ಜಾ ಸಾರ್ಕೆಂ'.

ಮೊಗಾಚ್ಯಾಂನೊ, ಪಾಟ್ಲ್ಯಾ ಎಕಾ ವರ್ಸಾ ಥಾವ್ನ್ ಉರ್ಭೆನ್ ಆಮ್ಚ್ಯಾ ಫಿರ್ಗಜೆಂತ್ ಸೆವಾ ದಿಲ್ಲ್ಯಾ ಸಹಾಯಕ್ ವಿಗಾರ್ ಮಾಬಾಪ್ ಕ್ಲಿಫರ್ಡ್ ಪಿಂಟೊ ಹಾಂಚೊ ಹಾಂವ್ ಆಭಾರ್ ಮಾಂದ್ತಾಂ. ಆಪ್ಲ್ಯಾ ಮುಕ್ಲ್ಯಾ ಮಿಸಾವಾಂತ್ ವಾಮಾಂಜೂರ್ ಫಿರ್ಗಜೆಚೊ ಸಹಾಯಕ್ ವಿಗಾರ್ ತಶೆಂಚ್ ಬಿ.ಎಡ್. ಶಿಕಾಪ್ ಶಿಕೊನ್ ಆಸ್ಚ್ಯಾ ತಾಂಕಾಂ ಸರ್ವ್ ಬೊರೆಂ ಮಾಗ್ತಾಂ.

- ಮಾ ಬಾಪ್ ಜೇಮ್ಸ್ ಡೆ'ಸೋಜ



(ವಾಲೆನ್ಸಿಯಾ ಫಿರ್ಕ್ ಪತ್ರ್)

ಜೂನ್ 2016

**ಸಂಪಾದಕೀಯ ಮಂಡಳಿ**

ವಿಗಾರ್

ಮಾ| ಬಾ| ಜೀಮ್ಸ್ ಡಿ'ಸೋಜ

ಸಹಾಯಕ್ ವಿಗಾರ್

ಮಾ| ಬಾ| ಕ್ಲಿಫರ್ಡ್ ಪಿಂಟೊ

ಸಂಪಾದಕ್

ಶ್ರೀ ಡೊಲ್ಟ ಸಲ್ವಾಡ್

ಸಂಚಾಲಕ್

ಶ್ರೀ ಅರುಣ್‌ರಾಜ್ ರೊಡ್ರಿಗಸ್

**ಸಂಪಾದಕೀಯ ಮಂಡಳಿಚಿ**

ಸಾಂದೆ

ಸಿ| ಜಿನೆವಿವ್

ಶ್ರೀ ಲೆಸ್ಲಿ ಡಿ'ಸೋಜ

ಶ್ರೀ ಲುವಿ ಪಿಂಟೊ

ಶ್ರೀ ವಿನಯ್ ಲೋಬೊ

ಶ್ರೀ ಫೆಲಿಕ್ಸ್ ತೊರಾಸ್

ಶ್ರೀ ರೈಮಂಡ್ ಡಿಕುನ್ಡಾ

ಶ್ರೀ ಮರ್ವಿನ್ ಡಿಸೋಜಾ

ಶ್ರೀಮತಿ ರೋಜ್‌ವೀರಾ ರೊಡ್ರಿಗಸ್

ಡಾ| ಜೆಸಿಂತಾ ಡಿಸೋಜಾ

ವಿಳಾಸ:

'ಎಕ್ಲೆಚ್' ಇಗರ್ಜೆ ದಫ್ತರ್,

ವಾಲೆನ್ಸಿಯಾ ಫಿರ್ಕ್,

ಮಂಗುರ್ - 2.

☎ : 0824 - 2436913

E-mail:

valenciachurch@gmail.com,

churchvalencia@gmail.com

Website: www.valenciachurch.org

ಸಂಪಾದಕೀಯ:

# ಕೊಣಾಕ್ ಜಾಯ್...

## ಕರಂದಾಯ್...!!

“ಲಗ್ನ್” ಏಕ್ ಸಾಕ್ರಾಮೆಂತ್. ಆದಿಂ ಆಸ್‌ಲೊ, ಆತಾಯ್ ಆಸಾ, ಫುಡೆಯೀ ಆಸ್ಲೊ. ಲಗ್ನಾಂತ್ ಏಕ್ ಜಾಲ್ಯೊ ದೋನ್ ವ್ಯಕ್ತಿ ಎಕಾಮೆಕಾ ಹೊಂದೊನ್ ಚಲೊಂಕ್ ಆತಾಯೀ ಕಷ್ಟೊಂಚ್ ಆಸಾತ್. ಪೂಣ್ ಪಾಶ್ಚಿತ್ ರಾಷ್ಟ್ರಾಂಚ್ಯಾಕೀ ಆಮ್ಚೆ ದೇಶ್ ಹ್ಯಾ ಸಂಗಿಂತ್ ಕಿತ್ಲಾಕ್ಯಾ ಜಾವ್ಯೆತ್.



ಲಗ್ನಾ ಪಯ್ಲೆಂ ಚಲ್ಯಾಂಕ್ ಆನಿ ಚಲಿಯಾಂಕ್ ಏಕ್ ಸಮಸ್ಯೆ ಜಾಲ್ಯಾರ್ ಲಗ್ನಾ ಉಪ್ರಾಂತ್ ಆನೈಚ್ಚ್ ಸಮಸ್ಯೆ ಧೊಸ್ತಾ! ಪ್ರಾಯ್ ಭೊರ್ಲ್ಯಾ ಉಪ್ರಾಂತ್ ಭುರ್ಗ್ಯಾಂಕ್ ಲಗ್ನ್ ಕರಿನಾ ತರ್ ಘರ್ಜಾಂಚಾಕಿ ಹೆರಾಂಕ್ ಚಡ್ ಖಿಂತ್ ಸುರು ಜಾತಾ!

ಆದ್ಲ್ಯಾ ಕಾಳಾರ್ ಚಲಿಯಾಂಕ್ ಕಾಜಾರ್ ಕರಿನಾ ತರ್ ತಾಂಚಾ ಆವಯ್‌ಬಾಪ್ಯಾಂಕ್ ಸಮಾಜೆ ಥಾವ್ನ್ ಹಿಣೊಣೆ ಸೊಸುಂಕ್ ಪಡ್ತಾಲೆಂ. ಪೂಣ್ ಆತಾಂ ತೆಂ ಬಂದ್ ಜಾಲಾಂ. ಚಲಿಯಾಂಚೊ ಸಂಖೊ ಉಣೊ ಜಾಲಾ ಜಾಲ್ಯಾನ್ ಚಲ್ಯಾಂಕ್ ಚಲಿ ಮೆಳ್ಚೆ ಕಷ್ಟ್ ಜಾಲ್ಯಾತ್. ಚಲಿಯೊ ತಾಂಕಾಂ ಪಸಂದೆಚೊ ಚಲೊ ಮೆಳ್ತಾ ಪರ್ಯಾಂತ್ ಆಂಕ್ವಾರ್ ರಾವೊಂಕ್ ತಯಾರ್ ಆಸ್ತಾತ್! ಧೊಡ್ಯೊ ಚಲಿಯೊ ಚಲ್ಯಾಂಚಾ ಗುಣಾಂಕ್ ಚಡ್ ಮಹತ್ವ್ ದೀನಾಂತ್ ತಾಂಕಾಂ ಚಲೊ ‘ಹ್ಯಾಂಡ್‌ಸಮ್’ ಆಸ್ತಾರ್ ಪುರೊ!

ಲಗ್ನಾ ಉಪ್ರಾಂತ್ ಚಡ್ತಾವ್ ಜಣಾಂಕ್ ಜಿವಿತ್ ಭೋರ್ ಜಾತಾ ಮ್ಹಣ್ತಾತ್. ಲಗ್ನಾ ಪಯ್ಲೆಂ ಮತಿಂತ್ ಜಗೊವ್ನ್ ದವರ್‌ಲ್ಲಿಂ ಹಜಾರೊಂ ಸಪ್ಣಾಂ ಕಾರ್ಯರೂಪಾಕ್ ಹಾಡುಂಕ್ ಸಾಧ್ಯ್ ಜಾಯ್‌ತ್‌ಲ್ಲ್ಯಾ ವೆಳಾರ್ ಅಶೆಂ ಭೊಗ್ಲೆಂ ಸಹಜ್. ಹರೈಕಾ ಸಂಗಿಂತ್ ದಾದ್ಲ್ಯಾಕ್ ಖಾಲ್ ಜಾವ್ನ್ ಚಲಾಚೆ ಪಡ್ತಾನಿಂಗಿ ಮ್ಹಣ್ ಸ್ತ್ರೀಯೆಕ್ ಭೊಗ್ತಾನಾ, ಹರೈಕಾ ವಿಷಯಾಚೆಂ ಕಾರಣ್ ಸ್ತ್ರೀಯೆಕ್ ತಿಳ್ಚೆ ನಿಂಗಿ ಮ್ಹಣ್ ದಾದ್ಲ್ಯಾಕ್ ಭೊಗ್ತಾ ಆನಿ ತಾಂಕಾಂ ಹಿ ಏಕ್ ಕರಂದಾಯ್‌ಶಿ ಜಾತಾ!

ಆದಿಂ ವ್ಹಡಿಲಾಂ ಭುರ್ಗ್ಯಾಂಕ್ ಜೊಕ್ತೊ ಜಿಣ್ಯೆ ಸಾಂಗಾತಿ/ಸಾಂಗಾತಿಣ್ ಸೊಧ್ತಾಲಿಂ ಜಾಲ್ಯಾನ್ ಲಗ್ನಾ ಜಿವಿತಾಂತ್ ಸಮಸ್ಯೆ ಉಣೆ ಆಸ್ತಾಲೆ. ಆತಾಂ ತಾಂಣಿಂಚ್ ತಾಂಕಾಂ ಜಾಯ್ ಜಾಲ್ಯೊ/ಜಾಯ್ ಜಾಲ್ಲಿ ಸೊದ್‌ಲ್ಲೆ ವರ್ವಿಂ ಸಮಸ್ಯೆ ಚಡೊಂಕ್ ಕಾರಣ್.

ಲಗ್ನಾ ಉಪ್ರಾಂತ್ಯೀ ಆಪ್ಣಾಕ್ ಆಪ್ಣಾಚಿಚ್ ಖಾಸ್ಗಿ ಆಸ್ತಿಯಾ (Identity) ಆಸಾ, ಆನಿ ತಾಂತ್ಲೆಂ ಸ್ವಾತಂತ್ ಕಶೆಂ ಆಪ್ಣಾಂವ್ಚೆಂ ಮ್ಹಣ್ ಜಾಣಾ ಆಸ್‌ಲ್ಯಾಂಕ್ ಲಗ್ನಾ ಜಿವಿತ್ ಸಂತೊಸಾಚೆಂ ಆನಿ ತೃಪ್ತೆಚೆಂ ಜಾತಲೆಂ ಮ್ಹಣ್ಚಾಕ್ ದುಬಾವ್ ನಾ.

ಲಗ್ನಾ ಸಾಕ್ರಾಮೆಂತ್ ಜೊಡ್ಚ್ಯಾ ಬದ್ಲಾಕ್ ಆಂಕ್ವಾರ್ ರಾಂವ್ಚೆಂಚ್ ಬರೆಂ ಮ್ಹಣ್ ಚಿಂತ್ಲೆ ಚಲೆ ಆನಿ ತಶೆಂಚ್ ಚಲಿಯೊ ಚಡೊನ್‌ಚ್ ಯೆತಾತ್. ತಾಂಚೆಲಾಗಿಂ ಕಾರಣ್ ವಿಚಾರ್ಲಾರ್ ತಾಂಚಿ ತುರಂತ್ ಜಾಪ್ “ಕೊಣಾಕ್ ಜಾಯ್ ಕರಂದಾಯ್...!”

ತಾಂಣಿಂ ಲಗ್ನಾ ಉಪ್ರಾಂತ್ ಕರಂದಾಯ್ ಮ್ಹಣ್ ಆಪ್ಲ್ಯಾ ಮತಿಂತ್ ಮ್ಹೊರ್ ಮಾರ್ನ್ ಜಾಲ್ಯಾ. ತಿ ಮ್ಹೊರ್ ಕಾಡ್ನ್ ಸೊಡ್ಲಾರ್ ಲಗ್ನಾ ಪಯ್ಲೆಂಚ್ ಆಪ್ಲಿ ಮತ್ ಲಗ್ನಾ ಜಿವಿತಾಂತ್ ಎಕಾಮೆಕಾ ಹೊಂದೊನ್ ಜಿಯೆಂವ್ಚೆಬರಿ ತಯಾರ್ ಕರ್ನ್ ದವರ್ಲಾರ್ ಲಗ್ನಾ ಜಿವಿತ್ ಸಂಸಾರಾಂತ್ಲೊ ಸರ್ಗ್ ಜಾಂವ್ಚೆಂ ಖಂಡಿತ್.

- ಡೊಲ್ಟ ಸಲ್ವಾಡ್

## ದೇವ್ ಆಪವ್ಣೆಂ: ಬೆಸಾಂವ್ ಆನಿ ಮಿಸಾಂವ್

ದೇವ್ ಮನ್ಶಾಂಕ್ ಏಕಾ ನಿರ್ದಿಶ್ಟ್ ಉದ್ದೆಶಾನ್ ಆಪಯ್ತಾ. ಪವಿತ್ರ್ ಪುಸ್ತಾಕಾಚಿ ಪಾನಾಂ ಪೊರ್ತುನ್ ಪಳೆಯ್ತಾರ್ ದೇವ್ ಆಪವ್ಣ್ಯಾಚಿ ಸೊಭಾಯ್, ತಾಚಿ ಗುಂಡಾಯ್ ಆನಿ ಗ್ರೇಸ್ತಕಾಯ್ ಪಳೆಂವ್ಕ್ ಮೆಳ್ತಾ. ಅದಿ ಮಾಗಾ ದೆವಾನ್ ರಾಯಾಂಕ್, ಪ್ರವದ್ಯಾಂಕ್ ಆಪಯ್ಲೆಂ.

**ದಾಕ್ಟ್ರಾಕ್:** ಅಬ್ರಾಹಮಾಕ್(ಉತ್ಪತ್ತಿ 12:1-5), ಮೊಯ್ಶೆಕ್(ನಿರ್ಗಮನ್ 3:1-6), ಸಾಮ್ವೆಲಾಕ್(1 ಸಾಮ್ವೆಲ್ 1:10), ದಾವಿದಾಕ್(1 ಸಾಮ್ವೆಲ್ 16), ಇಸಾಯಿಯಾಕ್(ಇಸಾಯಿಯಾ 6:1), ಜೆರೆಮಿಯಾಕ್ (ಜೆರೆಮಿಯಾ 1:4-12)ಇತ್ಯಾದಿ. ಪೂಣ್ ಶೆವೊಟಿ ತಾಣೆಂ ತಾಚಾ ಏಕ್ಲಾಚ್ ಪುತಾಕ್ ಜೆಜುಕ್ ಸಂಸಾರಿ ದಾಡ್ಲೊ ಆಮ್ಯಾಂ ಸೊಡ್ಲಣ್ ದಿಂವ್ಚಾಕ್.

ತರ್‌ದೇವ್ ಆಪವ್ಣೆಂ ಮ್ಹಳ್ಯಾರ್ ಕಿತೆಂ? ದೇವ್ ಆಜೂನ್ ತಾಚೆ ಮಿಸಾಂವ್ ಮುಂದರುನ್ ವರ್ಣ್ಯಾಕ್ ಉರ್ಬೆಸ್ತ್ ವಾವ್ರಾಡ್ಯಾಂಕ್ ಆಪಯ್ತಾ? ದೇವ್ ಆಪವ್ಣಿಂ ಕಿತ್ಯಾಕ್ ಥೊಡ್ಯಾ ಕುಟ್ಮಾಂತ್ ಮಾತ್ ಉಬ್ಜಾತಾತ್? ಮ್ಹಜಾ ಪುತಾಕ್ ವಾ ಧುವೆಕ್ ದೆವಾನ್ ಕಿತ್ಯಾಕ್ ಸಮರ್ಪಿತ್ ಜಿಣ್ಯೆಕ್ ಆಪಂವ್ಕ್ ನಾಂ ಮ್ಹಳ್ಯೆ ಸವಾಲಾಂ ಆಮ್ಯಾ ಮತಿಂತ್ ಯೆಂವ್ಕ್ ಪುರೊ ಆನಿ ಯೆಂವ್ಚಿ ವಾಚ್ಪಿ ದೇವ್- ಆಪವ್ಣೆಂ ಮ್ಹಳ್ಯಾರ್ “ಏಕಾ ನಿಶ್ಚಿತ್ ಥರಾಚಿ ಜಿಣಿ ಜಿಯೆಂವ್ಕ್ ದೆವಾನ್ ದಿಂವ್ಚಿ ಆಪವ್ಣೆಂ. “ಜೆರಾಲ್ ಥರಾನ್ ಹರೇಕ್ ಥರಾಚಿ ಆಪವ್ಣೆಂ ದೆವಾ ಥಾವ್ನ್ ಯೆಂವ್ಚಿ

ಜಾಲ್ಯಾರಯಿ, ಪ್ರತ್ಯೆಕ್ ಜಾವ್ನ್ ಯಾಜಕ್ ವಾ ರೆಲಿಜಿಯೊಸ್ ಭೆಸಾಚ್ಯಾ ಆಪವ್ಣ್ಯಾಕ್ ಮಾತ್ ದೇವ್ ಆಪವ್ಣೆ ಮ್ಹಳ್ಯೊ ಸಬ್ದ್ ಆಮಿ ಉಪಯೋಗ್ ಕರ್ತಾಂವ್. ಜೆಜುನ್ ಮ್ಹಳಾಂ “ಏಕಾವಳ್ ಯೆತೆಷ್ಟ್ ಆಸಾ ಪೂಣ್ ವಾವ್ರಾಡಿ ಥೊಡೆಚ್.”

ಆಯ್ಜಾ ಹ್ಯಾ ಸಂಸರಾಂತ್ ಜೆಜುಚಿ ಬರಿ ಖಬಾರ್ ಆಜೂನ್ ಪರ್ಗಟ್ ಜಾಯ್ತೆಲಿ ಜಾಯ್ತಿಂ ಕುಟ್ಮಾಂ ಆಸಾತ್, ತರ್ ಹ್ಯಾ ಸರ್ವಾಂಕ್ ಜೆಜುಚಿ ಸುವಾರ್ತಾ ಉಜ್ವಾಡಾಕ್ ಹಾಡುಂಕ್ ಆಪೊಸ್ತಾಲಾಂಕ್ ಆಪಯ್ಲೊತೊಚ್ ಜೆಜು, ಆಜೂನ್ಯೆ ತಾಚೆ ಮಿಸಾಂವ್ ಮುಂದರುನ್ ವ್ಹರುಂಕ್ ಉರ್ಬೆಸ್ತ್ ವಾವ್ರಾಡ್ಯಾಂಕ್ ಆಪಯ್ತಾ. ಹಾಕಾ ಪ್ರತ್ಯೆಕ್ ಜಾವ್ನ್ ಮಂಗ್ಳುರ್ ದಿಯೆಸಜಿಂತ್ ಆನಿ ಹೆರ್ ಮಿಸಾಂವ್ ಗಾವಾಂತ್ ವಾವ್ ಕರ್ಚೆ ಯಾಜಕ್ ಆನಿ ಧರ್ಮ್ ಭಯ್ಣಿಂ ಸಾಕ್.

### ದೇವ್ ಆಪವ್ಣ್ಯಾಚಿ ಲಕ್ಷಣಾ ಹೆ ಪರಿ ಆಸಾತ್

1. ದೇವ್ ಮನ್ಶಾಂಚಿ ಸಮರ್ತಿ ಪರ್ಕಿನಾ ಬಗಾರ್ ಬರೆಂ ಮನ್ ಪರ್ಕಿತಾ: ಸಮಾಜೆಂತ್ ಆಮಿ ಪಳೆಯ್ಲಾರ್ ಏಕ್ ಕಂಪೆನಿ ಸುಡ್ನುಡಿತ್, ದೆಣ್ಯಾವಂತ್, ಶಿಕ್ವಿ ಆನಿ ಸಮರ್ತೆವಂತ್ ಮೆದ್ವಾರಾಂಕ್ ಸ್ಟೀಕಾರ್ ಕರ್ತಾ. ಪೂಣ್ ಜೆಜು ಆಸ್ಕತ್ಯಾಂಕ್ ಆಪಯ್ತಾ ಆನಿ ತಾಂಕಾಂ ಸಮರ್ತೆವಂತ್ ಆನಿ ಬಳ್ಳಂತ್ ಕರ್ತಾ. 'God does not call the qualifiedbut he qualifies the called. ದಾಕ್ಟ್ರಾಕ್: ದಾವಿದ್ (ಗೊವ್ಳಿ), ಪೆದ್ರು (ಪಾಗಿ).

2. ಆಪಯ್ಲೊ ದೇವ್ ಸಾಂಡುನ್ ಘಾಲ್ಚಾ: ಯಾಜಕಿ ಭೆಸ್ ತ್ಯಾಗಾಚೊ ಆನಿ ಸಾಕ್ರಿಸಾಚೊ ಭೆಸ್. ಯಾಜಕ್ಪಾಣಾಚಿ ಜಿವಿತ್ ಸುಖ್ ಆನಿ ದುಖಾಚಿ ಮಿಲನ್. ದೇವ್ ಏಕ್ಲಾಕ್ ಆಪಯ್ತಾನಾ ತಾಕಾ ಪಂಥಾಹ್ಣಾನಾಚಿ ಜಿಣ್ಯೆಕ್ ಆಪಯ್ತಾ. ಆಶೆಂ ಆಸ್ತಾ ಹಿ ಪಂಥಾಹ್ಣಾನಾಂ ಪುಡ್ ಕರುಂಕ್ ದೇವ್ ತಾಚಾ ಪುತಾ ಚಾ ಮಿಸಾವಾಂತ್ ವಾಂಟೊಫೆತೆಲ್ಯಾಂಕ್ ಬಳ್ ಆನಿ ಕುರ್ಪಾ ದಿತಾ. ಸಾಂ ಪಾವ್ಲಾ ಪಿಲಿಪ್ಪಿ ಗಾರಾಂಕ್ ಬರಯ್ಲ್ಯಾ ಪತ್ರಾಂತ್ ಸಾಂಗ್ತಾ “ಮ್ಹಾಕಾ ಬಳ್ ದಿತಲ್ಯಾ ಸವೆಂ ಸರ್ವ್ ಸಂಗಿ ಕರುಂಕ್ ಹಾಂವ್ ಸಕ್ತಾ.” (ಪಿಲಿಪ್ಪಿ 4:13)

3. 'ದೇವ್ ಆಪವ್ಣೆಂ' ಕೊಣಾಯ್ಕಿ ಯೆವ್ಚೆತ್: ದೇವ್ ಏಕ್ಲಾಕ್

ಆಪಯ್ತಾನಾತೊ ಹಳ್ಳೆಚೊ ವಾ ಶ್ವೆರಾಚೊ, ಗ್ರೇಸ್ತ್ ವಾ ದುಬ್ಲೊ, ಶಿಕ್ವಿ ವಾ ಆಶಿಕ್ವಿ ಮ್ಹಳೊ ತಫಾವತ್ ಕರಿನಾ. ತೊ ಕೊಣಾಕ್ ಜಾಯ್ ತಾಂಕಾಂ ವಿಂಚ್ತಾ. ಆಮಿ ತಾಚಾ ಆಪೊವ್ಣ್ಯಾಕ್ ಕಶೆಂ ಸ್ವಂದನ್ ಕರ್ತಾಂವ್ ಮ್ಹಳೆ ಗರ್ಜೆಚಿ ಕುಟಾಮ್ ದೇವ್ ಆಪವ್ಣ್ಯಾಚಿ ಬುನ್ಯಾದ್ ದೇವ್ ಆಪವ್ಣೆ ಖಂಯ್ ಥಾವ್ನ್ ಉಬ್ಜಾತಾ? ಪುರ್ವಿಲ್ಯಾ ಕಾಳಾರ್ ದೇವ್ ಮೊಯ್ಶೆಕ್ ದಿಷ್ಟಿಕ್ ಪಡ್ಲಲ್ಯಾಬರಿ ಆಯ್ಜಾ ಕಾಳಾರ್ ದೇವ್ ದಿಷ್ಟಿಕ್ ಪಡನಾ



ವಾ ಆಂಚ್ ಭಡ್ಲೊ ದೆವಾ ಥಾವ್ನ್ ಖಬಾರ್ ಹಾಡಿನಾ ಬಗಾರ್ ದೇವ್ ಆಪವ್ಣೆ ಬರೆಂ ಆನಿ ದೇವ್ ಭಿರಾಂತಿಚಿ ಕುಟ್ಮಾ ಥಾವ್ನ್ ಯೆತಾ. ಕುಟ್ಮಾಂತ್ ಮಾಗ್ಣ್ಯಾಚಿ ವಾತವರ್ಣ್, ಮೋಗ್, ಸೊಡ್‌ದೊಡ್, ಸಾಕ್ರಿಸ್ಪಿತ್, ಪವಿತ್ರ್ ಸಭೆಚ್ಯಾ ಮಣಿಯಾರ್ಯಾಂಚೊ ಹುಸ್ಕೊ, ಬರಿಂ ಮೌಲ್ಯಾಂ ಇತ್ಯಾದಿ ದೇವ್ ಆಪವ್ಣ್ಯಾಚಿ ಭಿಂ ಕಿರ್ಲೊಂಕ್ ಕಾರಣ್ ಜಾತಾತ್. ಆಶೆಂ ಕಿರ್ಲಾಲೆಂ ದೇವ್ ಆಪವ್ಣ್ಯಾಚಿ ಭಿಂ ಆವಯ್ ಬಾಪಯ್ನ್ ಪೊಸ್ ಕರುಂಕ್ ಜಾಯ್. ಉದೆವ್ನ್ ಯೆಂವ್ಚೊ ಪುಲಾಚೊ ಭೊಂಗೆೊ ಕಿಮ್ಪಿನಾಸ್ತಾ ತೊ ಪುಲೊಂಕ್ ಸೊಡುನ್ ದೆವಾಕ್ ಆಪುರ್ಚಿ ಆವಯ್ ಬಾಪಯ್ ಭಾಗಿಚ್ ಸಯ್.

ಪ್ರಸ್ತುತ್ ಆಮ್ಯಾ ಸಾಂ ಜುಜೆ ಸೆಮಿನರಿಂತ್ ಆಸ್ತಾ ಸೆಮಿನರಿ ಸ್ತಾಚಿ ಸಮಿಕ್ಯಾ ಕಾಡ್ಲ್ಯಾರ್ ಚಡ್ತಾವ್ ಆಮಿ ಆಮ್ಯಾ ಆವಯ್ ಬಾಪಯ್ಕ್ ಏಕ್ಚೆತ್ ಪೂತ್. ದೆವಾಕ್ ದಿಲ್ಲ್ಯಾನ್ ಅಮಿ ಕಿತೆಂಚ್ ಹೊಗ್ಡಾಯ್ತಾಂವ್ ಬಗಾರ್ ತಾಚಿ ಬೆಸಾಂವಾ ಆಮಿ ಮಾಗೊನ್ ಘೆತಾಂವ್. ಜ್ಯಾಆವಯ್ ಬಾಪಯ್ನ್ ಆಪ್ಲ್ಯಾ ಪುತಾಕ್ ಯಾಜಕ್ ಜಾಂವ್ಕ್ ದಾಡ್ಲಾ ತಾಂಕಾಂ ದೆವಾನ್ ಸೊಡ್ನ್ ಘಾಲುಂಕ್ ನಾ. ತಾಂಕಾಂ ನಿರಾಶಿ ಜಾಂವ್ಕ್ ಸೊಡುಂಕ್ ನಾ. ಬಗಾರ್ ತಾಂಚಾ ಕುಟ್ಮಾಕ್ ತಾಂಚಿ ಪೂತ್ ಬೆಸಾಂವ್ ಜಾಲ್ಯಾತ್ ಮ್ಹಳ್ಯಾಕ್ ದಾಕ್ಲೆ ಸಬಾರ್ ಆಸಾತ್. ದೇವ್ ಆಪವ್ಣೆಂ ಮಿಸಾಂವ್ ವಾವ್ರಾಕ್ ಆಪವ್ಣೆಂ ಉದ್ದೆಶ್ ನಾತ್‌ಲ್ಲೊ ವ್ಯಕ್ತಿ ಲಗಾಮ್ ನಾತ್‌ಲ್ಲಾ ಘೊಡ್ಯಾ ಬರಿ ಮ್ಹಣ್ಯೆತಾ. ನಿರೀಷ್ಟ್ ಧ್ಯೇಯ್ ನಾತ್‌ಲ್ಲೊ ವ್ಯಕ್ತಿ ಪೂಂತ್ ಪಾವೊಂಕ್ ಸಕಾನಾ. ಪೂಣ್ ಜೆಜು ಆಪ್ಲೆ

ಆಪವ್ಣೆಂ ಆನಿ ಮಿಸಾಂವ್ ಬರೆ ಜಾಣಾ ಸ್ಲೊ (ಲೂಕ್ 4:42-44). ದೇವ್ ಆಪವ್ಣೆ ಏಕಾ ನಿರ್ದಿಶ್ಟ್ ಮಿಸಾವಾಂಕ್ ಆಪವ್ಣೆಂ. ಆನ್ಯೆಕ್ ರಿತಿನ್ ಸಾಂಗ್ಲೆ ತರ್ ಆನ್ಯೆಕ್ ಕ್ರಿಸ್ತ್ ಜಾಂವ್ಚೆ.

ಮೊಗಚ್ಯಾನೊ ಆಮ್ಚಿ ಫಿರ್ಗಜ್ ದೇವ್-ಭಿರಾಂ ಸಂಗಿಂತ್, ದೇವ್ ಸ್ತುತೆಂತ್ ಆನಿ ಸೆವೆಂತ್ ಬರ್ಪೂರ್ ಉದಾರ್ಪಣ್ ದಿಸೊನ್ ಯೆತಾ. ಭುರ್ಗಾಂನಿ ಸದಾಂ ಮಿಸಾಕ್ ಯೆಂವ್ಚೆ, ಬೆಸಾಂವ್ ಮಾಗ್ಣೆ ಪಳೆಯ್ತಾನಾ ದೇವ್ ಆಪವ್ಣ್ಯಾಕ್ ಪಾಟಿಂಬೊ ಆಸಾ ಮ್ಹಣ್ ದಿಸೊನ್ ಯೆತಾ. ತರ್ ಪುಡ್ಲಾ ದಿಸಾಂನಿ ದೇವ್ ಆಪವ್ಣಿ ಸೊಮ್ಯಾಚಾ ವೊಡ್ತಾಂತ್ ಪುಲೊಂದಿತ್ ಆನಿ ಏಕ್ ದೀಸ್ ಸೊಮ್ಯಾಚಾ ಆಲ್ತಾರಿಂ ಸೊಬೊಂದಿತ್ ಮ್ಹಣ್ ಹಾಂವ್ ಆಶೆತಾ. ದೇವ್ ಆಪವ್ಣ್ಯಾಖಾತಿರ್ ಆಮಿ ಮಾಗ್ಯಾಂ, ದೇವ್ ಆಪವ್ಣ್ಯಾ ವಿಶಿಂ ಬರೆಂ ಉಲೊವ್ಯಾಂ, ಆಮ್ಯಾ ಭುರ್ಗಾಂಕ್ ಪ್ರೊತ್ಯಾವ್ ದಿವ್ಯಾಂ ಆನಿ ಜೆಜು ಬರ್ಯಾ ಗೊವ್ಯಾಚಿ ವಿಂಚ್ಕಾರ್ ಬೆಸಾಂವಾಂ ಜೊಡ್ನ್ ಘೆಂವ್ಚಾ.

- ಫಾ. ಕ್ಲಿಫರ್ಡ್ ಪಿಂಟೊ ಸಹಾಯಕ್ ವಿಗಾರ್

# ಲಾ. ಕ್ರಿ. ಸಮುದಾಯ ಜಿವಾಳ ಕರ್ಯಾಂ

ಹಾಂವ್ ಮಿಸಾಕ್ ವೆತಾಂ, ಭಕ್ತಿಕ್ ಕಾರ್ಯಾಂಕ್ ಹಾಜರ್ ಜಾತಾಂ, ಫಿರ್ಗಜೆಕ್ ದಾನ್ ದಿತಾಂ, ಅನ್ವಲ್ ಕಾಯ್ಲೊ ಚುಕಾನಾಸ್ತಾನಾ ದಿತಾ, ಸದಾಂಯೊ ತೇರ್ಸ್ ಮ್ಹಣ್ತಾಂ, ಮ್ಹಜ್ಯಾ ಕುಟ್ಮಾ ಸಾಂಗಾತಾ ಸಂತೊಸಾನ್ ಜಿಯೆತಾಂ, ಮ್ಹಾಕಾ ಕೊಣ್ಯಾಚಿ ಗರ್ಜ್ ನಾ. ಇತ್ಲೆಂ ಪೂರಾ ಆಸ್ತಾನಾ ಮ್ಹಾಕಾ ವಾಡ್ಯಾ ಜಮಾತೆಚಿ ಗರ್ಜ್ ಕಿತೆಂ? ಮ್ಹಜೊ ವೇಳ್ ಹಾಂವೆಂ ಬೆಷ್ಟೆಂಚ್ ವಿಬಾಡ್ ಕೆಲ್ಲ್ಯಾಬರಿ ಜಾಯ್ನಾಂಗಿ? ಹೆಂ ಚಿಂತಾಪ್ ಸಬಾರ್ ಜಣಾಂಚ್ಯಾ ಮತಿಂತ್ ಆಸಾ. ಹಾಕಾ ಲಾಗೊನ್ ಥೊಡ್ಯಾ ಕುಟ್ಮಾಂ ಧಾವ್ನ್ ಸಬಾರ್ ಸವಾಲಾಂ ಮ್ಹಾಕಾ ಆಯ್ಕೊಂಕ್ ಮೆಳ್ಳ್ಯಾಂತ್. ಹ್ಯಾ ಸವಾಲಾಂಕ್ ಸೂಕ್ತ್ ಜವಾಬಿ ದೀಂವ್ಕ್ ಹಾಂವ್ ಖುಶಿ ವರ್ತಾಂ.

## 1. ಸರ್ಗಾಕ್ ವಚಾಚಿ ಜಾಲ್ಯಾರ್ ವಾಡ್ಯಾ ಜಮಾತ್ ಜಾಯ್‌ಗೀ? ದೆವಾಚಿ ಉಪಾದೆಸ್ ಪಾಳ್ಳಾರ್ ಪಾವಾನಾಂಗಿ?

**ಜವಾಬ್:** ಸರ್ಗಾಕ್ ವಚೊಂಕ್ ವ್ಹಡ್ಲೊ ಉಪದೆಸ್, ದೆವಾಚೊ ಮೋಗ್ ಆನಿ ಪೆಲ್ಯಾಚೊ ಮೋಗ್. ಗರ್ಜಿಂತ್ ಆಸ್ಲೊ ಹರೈಕ್ಲೊ ಆಮ್ಚೊ ಪೆಲೊ ವ್ಹಣ್ ಆಮ್ಚ್ಯಾ ಸೊವ್ಯಾನ್, 'ಬರೊ ಸಾವಾರಿಂಚು ಗಾರ್' - ಹ್ಯಾ ವೊಪಾರಿಂತ್ ಶಿಕಂಸ್ಲಾಂ. ವಾಡ್ಯಾಂತ್ ಸಾಂಗಾತಾ ಮೆಳೊನ್, ಸೆವೆ ಮಾರಿಫಾತ್ ಪೆಲ್ಯಾಚೊ ಮೋಗ್ ಕಾರ್ಯಾನ್ ಕರುಂಕ್ ಪ್ರಯತ್ನ ಕರ್ತಾಂವ್. ಪೆಲ್ಯಾಚೊ ಆನಿ ದೆವಾಚೊ ಮೋಗ್ ಮ್ಹಣೊನ್ ಆಮ್ಚ್ಯಾಚೆ ಸೆಜಾರಾ ಆಸ್ಲಾ ಗರ್ಜೆವಂತಾಚೊ ಮೋಗ್ ಕರಿನಾಸ್ತಾಂ ತಾಂಚೆ ಲಾಗಿಂ ಸಂಬಂಧ್, ಸಳಾವಳ್ ಥಿರ್ ಕರಿನಾಸ್ತಾಂ, ದೆವಾಚೊ ಆನಿ ಪೆಲ್ಯಾಚೊ ಮೋಗ್ ಕರ್ಚೆಂ ತರೀ ಕಶೆಂ? ಥೊಡೆ ಆಸಾತ್ ನಾಂವ್ ಆನಿ ಮಾನ್ ಮೆಳ್ತಾ ತರ್ ಕಿತೆಂಯ್ ಕರ್ತಾತ್. ಪೂಣ್ ಸೆಜಾರಾ ಆನಿ ವಾಡ್ಯಾಂತ್ ತಾಂಚೆ ಮೆತೆರ್ಪಣ್ ಶೂನ್ಯ್. ಹೆಂ, 'ಊರಿಗೆ ಉಪಕಾರಿ ಮನೆಗೆ ಮಾರಿ' ಮ್ಹಳ್ಳೆ ಬರಿ ಜಾಲೆಂ ನೆ?

ಲಾ. ಕ್ರಿ. ಸಮುದಾಯಾಂತ್ ದೆವಾಚೊ ಮೋಗ್ ಆನಿ ಪೆಲ್ಯಾಚೊ ಮೋಗ್ ಸಾಂಗಾತಾ ವೆತಾ. ತೆವಾಳಾ ಮಾತ್ ಆಮ್ಚಿ ಕ್ರಿಸ್ತಾಂವ್ ಜಿಣಿ ಸಂಪೂರ್ಣ್ ಜಾತಾ. ವಾಡ್ಯಾ ಜಮಾತೆ ವೆಳಾರ್ ಆಮಿ ಸೆವೆಕ್ ಮಹತ್ವ್ ದೀಂವ್ಕ್ ಆಸಾ. ಸೆವೆಚಿ ವಾಟೆದ್ದಾರಿಂ ಸಮಾಜ್ ಪರಿವರ್ತನ್ ಕರ್ಚಿ ತೆ ವಾಟೆನ್ ಆಮಿ ಮೆಟಾಂ ಕಾಡ್ತಾಂವ್. ದೆವಾಕ್‌ಚ್ ಆಮ್ಚ್ಯಾ ಪೆಲ್ಯಾ ಥಂಯ್ ಆಮಿ ಪಳೆತಾನಾ, "ಮ್ಹಜ್ಯಾ ಲಾನಾಂ ಭಾವಾಂಕ್ ಕಿತೆಂ ತುಮಿಂ ಕೆಲೆಂ, ಮ್ಹಾಕಾಚ್ ತೆಂ ತುಮಿ ಕೆಲೆಂ" ಮ್ಹಳ್ಳೆಂ ಜೆಜುಚಿಂ ಉತ್ರಾಂ ಆಮ್ಕಾಂ ಆಯ್ಕಾತಾತ್. ಮಾಕಾ, "ಸೊಮಿಯಾ, ಸೊಮಿಯಾ



ಮ್ಹಣೊನ್ ಉಲೊ ಮಾರ್ತಾ ತೊ ಹರೈಕ್ಲೊ ಸರ್ಗಿಂಚ್ಯಾ ರಾಜಾಂತ್ ರಿಗಾಸೊನಾ; ಬಗಾರ್ ಜೊ ಕೊಣ್ ಸರ್ಗಿಂಚ್ಯಾ ಮ್ಹಜ್ಯಾ ಬಾಪಾಚಿ ಖುಶಿ ಕರ್ತಾ, ತೊ ಸರ್ಗಿಂಚ್ಯಾ ರಾಜ್ಯಾಂತ್ ರಿಗ್ತೊಲೊ..." (ಮಾತೆವ್ 7:21).

## 2. ಆಮ್ಚಾ ಜಮಾತೆಕ್ ಪಾದ್ವಾಬ್ ಯೇನಾ. ಮಾಗಿರ್ ಆಮಿ ಕಿತ್ಯಾಕ್ ವೊಚಾಚಾಯ್?

**ಜವಾಬ್:** ವಾಡೊ ಆಮ್ಚೊ ಲಾ. ಕ್ರಿ. ಸಮುದಾಯ್ ಆಮ್ಚಿ ಲಾಯಿಕಾಂಚಿ. ಆಮಿ ಜಿವಾಳ್ ಆನಿ ಕಾರ್ಯಾಳ್ ಜಾಂವ್ಕ್ ಯಾಜಕ್ ಆನಿ ಧಾರ್ಮಿಕಾಂ ಆಮ್ಕಾಂ ಪ್ರೇರಕ್ ಆನಿ ಮಾರ್ಗದರ್ಶಕ್.

ವಾಡ್ಯಾಚಾ ಮುಖೆಲ್ಯಾಂನಿ ಲಾ. ಕ್ರಿ. ಸಮುದಾಯ್ ಬಾಂದುನ್ ಹಾಡುಂಕ್ ಆನಿ ಎಕ್ವಟೆತ್ ಜಾಂವ್ಕ್ ಪ್ರಯತ್ನ ಕರ್ಚೆಂ ಭೋವ್ ಗರ್ಜೆಚಿಂ. ಯಾಜಕ್ ತಾಚ್ಯಾ ಪುರ್ಸತೆ ಪರ್ಮಾಣೆ ಜಮಾತೆಕ್ ಹಾಜರ್ ಜಾವ್ನ್ ಮಾರ್ಗದರ್ಶನ್ ದಿತಾ. ಎಕಾ ಆಯ್ತಾರಾ ಚಾರ್ ವಾಡ್ಯಾಂನಿ ಜಮಾತ್ ಆಸಾ ತರ್, ಯಾಜಕಾನ್ ಸಕ್ಡ್ ವಾಡ್ಯಾಂಕ್ ಹಾಜರ್ ಜಾಂವ್ಕ್ ಜಾತಾ? ತ್ಯಾಚ್ ವೆಳಾರ್ ಮೀಸ್ ವಾ ದುಸ್ರೊ ಗೊವ್ಳಿಕ್ ವಾವ್ರ್ ಆಸ್ಲಾರ್ ತಾಣೆಂ ಕಶೆಂ ಹಾಜರ್ ಜಾಂವ್ಕ್ ಜಾತಾ? ಆಮ್ಚೆ ಥಂಯ್ ಎಕ್ವಟ್ ಚಡ್ಲಾರ್ ಫಾಯ್ಲೊ ಆಮ್ಕಾಂಚ್, ಯಾಜಕಾಕ್ ನ್ಹಯ್. ಯಾಜಕ್ ಜಮಾತೆಕ್ ಯೇನಾ ದೆಕುನ್ ಹಾಂವ್‌ಯೀ ಜಮಾತೆಕ್ ವಚಾನಾ ಮ್ಹಣ್ಲೆಂ ಆಮ್ಚೊ ಅಶೀರ್ ಮನೋಭಾವ್ ಉಜ್ವಾಡಾಯ್ತಾ. ಸಮುದಾಯ್

ವಿಗಾರಾಚಿಂ ರಾಜ್ ಘಡೆಂ ವ್ಹರುಂಕ್ ನ್ಹಯ್, ಬಗಾರ್ ಆಮ್ಚ್ಯಾ ಸೊಮ್ಯಾಚಿಂ ರಾಜ್ ಘಡೆಂ ವ್ಹರುಂಕ್ ಮ್ಹಳ್ಳೆಂ ಉಡಾಸ್ ದವರ್ಯಾಂ. ವಿಗಾರಾ ಖಾತಿರ್ ವಾ ಗುರ್ಕಾರಾ ಖಾತಿರ್ ಸಮುದಾಯ್ ಆಸ್ಚಿ ನ್ಹಯ್, ತಿ ಆಸ್ಚಿ ಆಮ್ಚೆ ಖಾತಿರ್. ಸಮುದಾಯ್ ಆಮ್ಚೆಂ ಕ್ರಿಸ್ತಾಂವ್‌ಪಣ್ ಆನಿ ಭಾವಾಡ್ ಜಿಯೆಂವ್ಕ್ ಪವಿತ್ರ್ ಸಭೆನ್ ದಿಲ್ಲಿ ಏಕ್ ಬಳಾಧಿಕ್ ವೆದಿ.

## 3. ಜಮಾತೆ ವೆಳಾರ್ ಖಬ್ರೊ ಉಲಂವ್ಚೆಂ ಮಾಕಾ ಬೊರೆಂ ಲಾಗಾನಾ. ಮ್ಹಾಕಾ ಕಿತೆಂ ಕಾಮ್ ನಾಂಗಿ?

**ಜವಾಬ್:** ವಾಡ್ಯಾ ಜಮಾತೆರ್ ಥೊಡಿಂ ಖಬ್ರೊ ಉಲಯ್ತಾತ್ ಜಾಂವ್ಕ್ ಪುರೊ. ಹಿ ಮನುಚಿ ಏಕ್ ಅಸ್ಕತ್ಕಾಯ್. ಹೆಂ ವಾಡ್ಯಾಂತ್ ಕಿತ್ಯಾಕ್, ಆಮಿ ಘರಾ ಬಸೊನ್ ಅನ್ಯೆಕ್ಟಾಚಿ ಖಬ್ರೊ ಉಲಯ್ತಾಂವ್ಕಿ? ಮ್ಹಜ್ಯಾ ಘರಾ ಖಬ್ರೊ ಉಲಯ್ತಾತ್ ದೆಕುನ್ ಹಾಂವ್ ಘರಾ ವಚನಾ ಮ್ಹಣ್ ಕೋಣೀ ಸಾಂಗ್ತಾ? ತಶೆಂಚ್ ವಾಡ್ಯಾಂತ್ ಸಾಂಗಾತಾ ಮೆಳ್ತಾನಾ

ಥೊಡೆ ಪಾವ್ಟಿಂ ಅಸ್ತತ್ ಮನಿಸ್ ತಾಚಿ ಅಸ್ಕತ್ಯಾಯ್ ಭಾಯ್ರ್ ಫಾಲ್ತಾ ಆಸೊಂಕ್ ಪುರೊ. ಪೂಣ್ ಆಮಿ ತೆಂಚ್ ಕಿತ್ಯಾಕ್ ವ್ಹಡ್ ಕರಿಜಾಯ್? ಥಂಯ್ರ್ ಆಸ್ಚ್ಯಾ ಬರ್ಯಾಪಣಾ ವಿಷ್ಯಾಂತ್ ಆಮಿ ಕಿತ್ಯಾಕ್ ಉಲಯ್ತಾಂವ್? ತೆಂ ಕಿತ್ಯಾಕ್ ಆಮ್ಕಾಂ ಆಕರ್ಷಿತ್ ಕರಿನಾ? ಜಮಾತೆಕ್ ಹಾಜರ್ ಜಾವ್ನ್ ಥಂಯ್ರ್ ಆಸ್ಚೆಂ ಉಣೆಪಣ್ ಕಾಡುಂಕ್ ಬರೆಂ ಮನ್ ಕಿತ್ಯಾಕ್ ಕರುಂಕ್ ನಜೊ? ಜಿಮಾತೆಕ್ ಹಾಜರ್ ಜಾವ್ನ್ ಬರ್ಯಾಕ್ ಹಾತ್ ಮೆಳಯಾ, ವಾಯ್ವ್ ಕಿತೆಂ ಆಸಾ ತೆಂ ಕಾಂತಾಳ್ಯಾ ಬರೆಂ ಆನಿ ವಾಯ್ವ್ ಪಾರ್ಕುಂಚಿ ಸಕತ್ ದೆವಾನ್ ಆಮ್ಕಾಂ ದಿಲ್ಯಾ. ಆಮ್ಚ್ಯಾ ಕುಟ್ಮಾಂತ್ ಎಕ್ಲೊ ವಾಯ್ವ್ ಜಿಣಿ ಜಿಯೆತಾ ದೆಕುನ್ ತಾಕಾ ಆಮಿ ಭಾಯ್ರ್ ಫಾಲ್ತಾಂವ್? ತೆಂ ಸೊಸುನ್ ವ್ಹರಾಂವ್ ನ್ಹಯ್? ತಸಲೊಚ್ ಮನೋಭಾವ್ ಮ್ಹಜ್ಯಾ ವಾಡ್ಯಾಚಾ ಭಾವಾಭಯ್ಣಿ ಥಂಯ್ ಕಿತ್ಯಾಕ್ ಆಸೊಂಕ್ ನಜೊ?

**4. ಹಪ್ತಾಂತ್ ಏಕ್ ಆಯ್ತಾರ್ ಮೆಳ್ಳೊ ಫರ್ಚಿ ನಿತಳಾಯ್, ಕಾಮ್, ಕಾಚಾರಾಂ, ವಿವಿಧ್ ಕಾರ್ಯಕ್ರಮಾಂ ಮ್ಹಣ್ ವೇಳ್‌ಚ್ ಮೆಳಾನಾ. ಸಾಂಚೆರ್ ಭುರ್ಗ್ಯಾಂ ಸಾಂಗಾತಾ ಪಾರ್ಕಾಕ್ ಯಾ ಮ್ಹಳ್ಯಾರ್, ಹ್ಯಾ ಜಮಾತೆ ಧರ್ಮಾನ್ ಚಾತಾ?**

**ಜವಾಬ್:** ಕಾಮ್ ಆಸಾ ಮ್ಹಣ್ ಕೋಣೀ ತೀನ್ ಪಾವ್ಟಿಂ ಜೆಂವ್ಚೆಂ ಸೊಡ್ತಾ? ರಾಂದ್ಲೆ ಕಾಮ್ ಬಾಕಿ ದವರ್ತಾ? ಸದಾಂ ನಾಯ್ಸಾಸ್ತಾಂ ರಾವ್ತಾ? ವಸ್ತುರ್ ಧುಯ್ಸಾಸ್ತಾ ಫಾಲ್ಟೆಂಚ್ ಫಾಲ್ತಾ? ಕುಟ್ಮಾಚಿ, ಸಯ್ರ್ಯಾಂಚಾ ಕಾರ್ಯಾಂಕ್ ವಚನಾಸ್ತಾಂ ರಾವ್ತಾ? ವೇಳ್ ಉಣೊ ಜಾಲಾ, ಕಾಮಾಂ ಚಡ್ಲಾಂತ್ ವ್ಹಯ್. ಬುದ್ಧಂತ್ ಮನಿಸ್ ಸಕ್ಡೆ ಸಂಗಿಂಕ್ ವೇಳ್ ಕರ್ತಾ. ಆನಿ ಖರೊ ಕ್ರಿಸ್ತಾಂವ್ ದೆವಾಚ್ಯಾ ರಾಜಾ ಖಾತಿರ್, ಭಾವಾಡ್ ಜಿಯೆಂವ್ಕ್ ವೇಳ್ ಕರ್ತಾ ಆನಿ ಸಂತೊಸ್ ಪಾವ್ತಾ. ಫರಾ ಕಾಮ್ ಆಸಾ, ಸಯ್ರ್ಯಾಂಗೆರ್ ವಚೊಂಕ್ ಆಸಾ ಮ್ಹಳ್ಯೆಂ ನಿಬಾಕ್ ಏಕ್ ನಿವ್ಲೆಂ. ಖಂಚಾಯ್ ವಾಡ್ಯಾಂನಿ ಹರೈಕಾ ಆಯ್ತಾರಾ, ಸಗ್ಳೊ ದೀಸ್ ಜಮಾತ್ ನಾ. ಫ್ ಜಾಂವ್ಚಿ ಮಹಿನ್ಯಾಕ್ ಏಕ್ ಪಾವ್ಟಿಂ ಸಗ್ಳೊ ದೀಸ್ ನ್ಹಯ್, ಚಡ್ ಮ್ಹಳ್ಯಾರ್ ಏಕ್ ಥಾವ್ನ್ ದೇಡ್ ಘಂಟೊ. ದೆವಾನ್ ಆಮ್ಕಾಂ ಮಹಿನ್ಯಾಂತ್ 720 ವೊರಾಂ ದಿಲ್ಯಾಂತ್.

ಸಗ್ಳೊ ಮಹಿನೊ ಆಮ್ಚೆ ಖಾತಿರ್ ಆಮಿ ಜಿಯೆತಾನಾ ಮಹಿನ್ಯಾಂತ್ ಥೊಡಿ ವೊರಾಂ ವೇಳ್ ಆನಿ ಭಲಾಯ್ಕಿ ದಿಲ್ಲ್ಯಾ ದೆವಾಕ್ ದೀಂವ್ಕ್ ತಯಾರ್ ನಾಂವ್ ಮ್ಹಳ್ಯಾರ್ ಆಮಿ ಅನುಷ್ಠಾರಿ ಪರ್ಜಾ ಜಾಯ್ತಾಂವ್‌ಗಿ? ಏಕ್ ಪಿಡಾ, ಅವ್ಡ್ ಆಯ್ಲೆಂ ತರ್ ಕಿತ್ಲೆ ದೀಸ್ ಆಮಿ ಹಾಂಕುಳ್ನ್ ಧರಿಜಾಯ್ ಪಡ್ತಾ. ತವಳ್ ಆಮಿಂ ಕಾಮಾಂ ಕೋಣ್ ಕರ್ತಾ? ವೇಳ್ ಆಸಾ, ಕಾಂಯ್ ಕರುಂಕ್ ಜಾಯ್ತಾ ಪರಿಸ್ಥಿತಿ ನ್ಹಯ್‌ಗಿ? ತವಳ್ ಆಮ್ಕಾಂ ದೆವಾಚೊ ಉಡಾಸ್ ಯೆತಾ. ಸಕ್ಡಾಂಲಾಗಿಂ, 'ಮಾಗಾ' ಮ್ಹಣ್ತಾಂವ್. ವೇಳ್, ದೇಣಿಂ, ಭಲಾಯ್ಕಿ ದಿಂವ್ಚಿ ದೆವಾನ್. ತಾಣೆಂ ದಿಲ್ಲೆಂ ತಾಚೆಂ ರಾಜ್ ಆನಿ ಮೋಗ್ ಪರ್ಗಟುಂಕ್ ಆನಿ ಜಿಯೆಂವ್ಕ್ ನಾ ಮ್ಹಳ್ಯಾರ್ ಆಮಿ ಕಸಲೆ ಭಾವಾಡ್ತಿ? ಲಗ್ನಾ ಉತ್ಸವಾಚಿ ವೊಪಾರಿಂತ್ ದೆವಾಚೆಂ ರಾಜ್ ಫುಡೆಂ ವರ್ಚ್ಯಾ ಕಾಮಾಕ್ ನಿಬಾಂ ದೀವ್ನ್ ಚುಕವ್ನ್ ಕಾಣ್ವೆತಲ್ಯಾಂಕ್, ದೆವಾ ಸಂಗಿಂ ಸರ್ಗಿಂ ಜಿವ್ಣಾಕ್ ಬಸ್ಚೆಂ ಭಾಗ್ ಖಂಡಿತ್ ಚುಕ್ತೆಲೆಂ ಮ್ಹಣ್ ಜೆಜುನ್ ಸ್ಪಷ್ಟ್ ಸಾಂಗ್ಲಾಂ. ಆಮ್ಚೆ ಥಂಯ್ ಉದಾರ್ ಜಾಲ್ಲ್ಯಾ ದೆವಾ ಥಂಯ್ ಆಮಿ ಉದಾರ್ ಜಾಂವ್ಚಾಂ ಆನಿ ತಾಚೆಂ ಬರೆಂಪಣ್ ಆನಿ ಬೆಸಾಂವ್ ಆನಿಕೀ ಚಡಿತ್ ಮಾಪಾನ್ ಜೊಡ್ಯಾಂ. ಸಮುದಾಯೆ ಖಾತಿರ್ ವೇಳ್, ದೇಣಿಂ ದಿಂವ್ಚೆ ಸಮುದಾಯೆಚೆ ವ್ಯಕ್ತಿ ಜಾಂವ್ಚಾಂ.



**5. ಆಮ್ಚ್ಯಾ ವಾಡ್ಯಾಂತ್ ಜಮಾತೆಕ್ ಪಿರೇರಿಗಿಲಿಂ ಯೇನಾಂತ್. ಕಾರ್ಮಿನ್ ಬಾಯೆಗಿಲಿಂ ಯೇನಾಂತ್. ಥೊಡಿಂ ಅಪ್ಸೂಪ್ ಯೆತಾತ್. ಆತಾಂ**

ತೀಂಯೀ ಯೇನಾಂತ್. ಮಾಗಿರ್ ಹಾಂವೆಂ ಕಿತ್ಯಾಕ್ ಯೇಚೆ?

**ಜವಾಬ್:** ಕಿತ್ಲೆಶಾ ಫರಾ ಸಾರ್ಕೆಂ ತೀನ್ ಪಾವ್ಟಿಂ ಜೇಂವ್ಕ್ ನಾ. ರಾವೊಂಕ್ ಆಸ್ತೊ ನಾ. ನ್ಹೆಸುಂಕ್ ವಸ್ತುರ್ ನಾ. ತಾಂಕಾಂ ನಾ ದೆಕುನ್, ಕೋಣೀ ಆಮಿ ತಶೆಂಚ್ ಕರ್ಯಾಂ ವಾ ಜಾಂವ್ಚಾಂ ಮ್ಹಣ್ತಾ? ಸೆಜಾರೊ ರೊನಾ ಫೇಲ್ ಜಾಲಾ ದೆಕುನ್, ಮ್ಹಜೊ ಪೂತ್ ಫೇಲ್ ಜಾಲ್ಯಾರ್ ವ್ಹಡ್ ನಾ ಮ್ಹಣ್ ವಗೊಚ್ ಬಸ್ತಾಂವ್? ಲೊಕಿಕ್ ಸಂಗಿಂತ್ ಹೆರಾಂನಿ ಆಸ್ಲೆಬರಿ ಆಮ್ಕಾಂ ಆಸೊಂಕ್ ನಾಕಾ. ಬಗಾರ್, ತಾಂಚಾ ವರ್ನಿ ಶ್ರೇಷ್ಟ್ ಜಾಂವ್ಚಿ ಆಶಾ. ಆತ್ಮೀಕ್ ಆನಿ ಧಾರ್ಮಿಕ್ ಸಂಗಿಚೊ ವಿಶಯ್ ಯೆತಾಸ್ತಾನಾ ದುಸ್ರ್ಯಾಂನಿ ಕೆಲ್ಲೆಂ ಅನುಕರಣ್ ಕರುಂಕ್ ಪ್ರಯತ್ನ. ಹೆರಾಂ ಕಿತೆಂ ಕರ್ತಾತ್ ತೆಂ ಕರ್ನ್ ತಾಂತುನ್ ಅಂತಸ್ಕರ್ನ್ ಶಾಂತ್ ಕರುಂಕ್ ಪಳೆತಾಂವ್. ಕೊಣಾಯ್ ಖಾತಿರ್ ಜಮಾತೆಕ್ ವೆಚೆಂ ನಾಕಾ. ಬಗಾರ್ ಸೊಮ್ಯಾ ಖಾತಿರ್ ತಾಚೆಂ ಬೆಸಾಂವ್ ಜೊಡುಂಕ್, ತಾಚ್ಯಾ ರಾಜಾಚೊ ವಾವ್ರಾಡಿ ಜಾಂವ್ಕ್ ತಾಚೆಂ ರಾಜ್ ಬಾಂದುಂಕ್ ಆಮ್ಕಾಂ ಆಸ್ಚಿ ಜವಾಬ್ದಾರಿ ಪಾಳುಂಕ್ ಯಾ. ಜಾತಾ ತರ್, ಯೆನಾತ್ಲೆಲ್ಯಾಂಕ್ ಸಾಂಗಾತಾ ಫೆವ್ನ್ ವಚೊಂಕ್ ಶಿಕ್ಯಾಂ, ವಾಡ್ಯಾ ಜಮಾತೆಕ್ ಹಾಜರ್ ಜಾಂವ್ಚಾಂ. ಲ್ಹಾ. ಕ್ರಿ. ಸಮುದಾಯ್ ಬಳ್ಳಂತ್ ಕರ್ಚ್ಯಾ ವಾವ್ರಾಂತ್ ಹಾತಾಕ್ ಹಾತ್ ದೀವ್ನ್ ವಾವುರ್ಯಾಂ ಆನಿ ಎಕಾ ಕಾಳ್ಜಾಚಿ ಎಕಾ ಮನಾಚಿ ಜಾವ್ನ್ ಫಿರ್ಗಜ್ ಕುಟಾಮ್ ಬಾಂದುನ್ ಹಾಡ್ಯಾಂ, ಲ್ಹಾ. ಕ್ರಿ. ಸಮುದಾಯ್ ಜಿವಾಳ್ ಕರ್ಯಾಂ.

- ಮಾ| ವಾಲ್ಟರ್ ಸೋಜ್  
ದಿರೆಕ್ಟೊರ್  
ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್

Thanks to Divine Mercy  
& St. Antony


By Joyce D'Souza  
Valencia

# ಶಿಕಾಪ್ ಆಮ್ಲಂ ಭವಿಷ್ಯ ರೂಪಿತ್ ಕರ್ತಾ

ಶಿಕಾಪ್ ದೋನ್ ಥರಾಂನಿ ಆಮ್ಲಂ ಮೆಳ್ತಾ. ಪಯ್ಲೆಂ ಆಯ್ಕೊನ್ ಆನಿ ದುಸ್ರೆಂ ಪಳೆವ್ನ್. ಆಯ್ಕೊನ್ ವರ್ನಿ ಪಳೆಯ್ಲೆಂ ಶಿಕಾಪ್ ಚಡ್ ಪ್ರಭಾವಿತ್ ಜಾತಾ. ಹಾಚ್ಯಾಕೀ ವರ್ತ ರಿಶಿನ್ ಆಯ್ಕೊಂಚಿಂ ಆನಿ ಪಳೆಂವ್ಚೆಂ (Audio-visual) ಏಕ್ ಪಾವ್ಲಿಂ ಜಾಲೆಂ ತರ್ ತೆಂ ಶಿಕಾಪ್ ಭದ್ರ್ ರಿಶಿನ್ ಮಶಿಂತ್ ಉರ್ತಾ. ಜಶೆಂ ಟಿವಿ ಸೀರಿಯಾಲಾಂ, ಫಿಲ್ಮಾಂ ಆಮ್ಲಂ ಉಡಾಸ್ ಉರ್ಲಲ್ಯಾ ಬರಿ ಇಸ್ಕೂಲಾಚಿಂ ಮೆಸ್ತ್ರಿನ್ ಸಾಂಗ್ಲೆ ಉಡಾಸ್ ಉರಾನಾ. ತರ್ಕೀ ಆಮ್ಲಂ ಆಮ್ಲಂ ಘರಾಂನಿ ಮಾಂ ಬಾಪಾನ್ ಆಮ್ಲೆ ಮುಕಾರ್ ಕೆಲೆಂ ವರ್ತನ್ ಉಡಾಸ್ಯೀ ಉರ್ತಾ. ಆಮಿ ವ್ಹಡಿಲ್ ಜಾತಾನಾ ತಾಚೊ ಪ್ರಭಾವ್ ಆಸ್ತಾ.

ಸೆಜಾರ್ಯಾಚೊ ದೊರೊ ಪರ್ತುನ್ ಫಾಲುಂಕ್ ಬಾಪುಯ್ ಹುಶಾರ್ ತರ್, ಪೂಶಿಯಾ ತ್ಯಾಚ್ ಪರ್ಮಾಣೆ ವಾಡ್ತಾ. ಮಿಸಾಕ್ ವೆಳಾರ್ ಯೆನಾಸ್ತಾನಾ ಮೊಗಾಳ್ ಪುತ್ರ ಮ್ಹಣ್ಣೆ ಪಯ್ಲೆಂ ಭಾಯ್ರ್ ಪಡ್ಲಿಂ ವ್ಹಡಿಲಾಂ ತರ್ ಭುರ್ಗ್ ತೆಂಚ್ ಮುಕಾರ್ನ್ ವರ್ತಾತ್.

**ವಾಂಜೆಲ್:** ಆಮ್ಲಂ ಕ್ರಿಸ್ತಾಂವಾಂಕ್ ಶಿಕ್ಪಾಕ್ ಪಯ್ಲೊ ಗ್ರಂಥ್ ವಾಂಜೆಲ್ ಆನಿ ತಾಚೆಂ ಉತಾರ್ ಮೊಡ್ನ್ ಆಮ್ಲಂ ಸಾಂಗ್ಲೆ ಧಾರ್ಮಿಕ್ ವ್ಹಡಿಲ್. ಹರೈಕಾವೆಳಿಂ ಆಮಿ ತಾಂಚೆಂ ಉತಾರ್ ಮಿರ್ಚೊಂಕ್ ಸಕಾನಾಂವ್. ಕಿತ್ಯಾಕ್ ಬಾಳ್ಪಣಾ ಥಾವ್ನ್ ಮರ್ಣಾ ಪರ್ಯಾಂತ್ ಹರೈಕಾಕಡೆ ಕ್ರಿಸ್ತಾಂವಾಂಚ್ಯಾ ಜಿಣ್ಯೆಂತ್ ಶಿ ಆಸಾತ್‌ಚ್ ತರೀ ದೆವಾಚ್ಯಾ ಉತ್ರಾ ಭಾಯ್ರ್ ಸಬಾರ್ ಪಾವ್ಲಿಂ ಹೊ ಪ್ರಭಾವ್ ಉಣೊ ಜಾತಾಚ್ ಆಸ್ತಾ.



**ಇಸ್ಕೂಲ್ :** ಆಮ್ಲಂ ಆಮ್ಲಂ ಲ್ಹಾನ್‌ಪಣಾಚ್ಯಾ ಶಿಕ್ಪಾಚೊ ಆನಿ ತ್ಯಾ ಶಿಕ್ವಾಂಚೊ ಉಡಾಸ್ ಉರ್ಲಲ್ಯಾ ಬರಿ ವ್ಹಡ್ ಕ್ಲಾಸಿಚ್ಯಾ ಮೆಸ್ತ್ರಿಂಚೊ ಉಡಾಸ್ ಉರಾನಾ. ಕಿತ್ಯಾಕ್ ಲ್ಹಾನ್ ಆಸ್ತಾನಾ ಆಮ್ಲಂ ಟಿವಿ, ಪತ್ರಾಂ, ಕಾರ್ಯಿಂ ವಾ ಈಷ್ಟ್ ಚಡ್ ವೇಳ್ ಸಾಂಗಾತಾ ಆಸಾನಾಂತ್. ಬದ್ಲಾಕ್ ಚಡ್ ವ್ಹಡಿಲಾಂ ತಶೆಂ ಶಿಕ್ಪಾಕ್ ಆಸ್ತಾತ್.

ವ್ಹಡಿಲಾಂನಿ ಭುರ್ಗ್ಯಾಂಕ್ ಬರಿಂ ನಾಗರಿಕಿಯೀ ಕರೈತ್ ಆನಿ ಚೋರ್ ಲಘಂಗೆ ಕರೈತ್. ವಿಜ್ಞಾನಿ ಥೋಮಸ್ ಆಲ್ವಾ ಎಡಿಸನ್ ಹಾಕಾ, ಇಸ್ಕೂಲಾಂತ್ ಮಂದ್ ಮತಿಚೊ, ಶಿಕಾಪ್ ತಕ್ಲೆಕ್ ರಿಗಾನಾ ಮ್ಹಣ್ ಘರಾ ಧಾಡ್ಲೊ. ಆವಯ್ನ್ ತಾಚ್ಯಾ ಘರಾಚ್ ಶಿಕಾಪ್ ಶಿಕ್ಯೆಂ ಆನಿ ಆಜ್ ತೊ ನಾಂವಾಡ್ಲಿಕ್ ವಿಜ್ಞಾನಿ. ರಸ್ತಾರ್ ಆಮಿ ಪಳೆತಾಂವ್ ಭಿಕ್ ಮಾಗ್ಲಿಂ ಭುರ್ಗಿಂ. ತಾಂಕಾಂ ತಾಂಚ್ಯಾ ಆವಯ್ ಬಾಪಾಯ್ನ್ ಶಿಕೊಂವ್ಚೆಂ ತೆಂಚ್. ತಿಂ ಘುಡಾರಾಂತ್ ತಶೆಂಚ್ ಜಾತಾತ್. ಸಬಾರ್ ಪಾವ್ಲಿಂ ಹಾ ಭಿಕ್ ಮಾಗ್ಲಲ್ಯಾಂ ಕಡೆ ಲಾಕಾಂನಿ ಪಯ್ಲೆ ಜಮೊ ಜಾತಾತ್ ತರಿಯೀ, ತಾಂಚೊ ಮನಾಚೊ ಜಿನೊಸ್ ಬದ್ಲಾನಾ.

‘ಆವಯ್ಕ್ ಪಳೆವ್ನ್ ಧುವೆಕಡೆ ಕಾಜಾರ್ ಜಾ’ ಮ್ಹಣ್ಣೆಯೀ ತಾಕಾಚ್. ಆವಯ್ ಬಾಪುಯ್ ಸಾರ್ಕೆಂ ಜಿವಿತ್ ಜಿಯೆನಾತ್ಲಾರ್ ಸೊರೊ, ಧೊಶಿ,

ವ್ಯಬಿಚಾರ್, ಸೆಜಾರ್ಯಾಂಕಡೆ ಸದಾಂಯ್ ಲಡಾಯ್, ಕೊಣಿ ಪಳನಾತ್ಲ್ಯಾ ವೆಳಾ ಹಾತ್ ದಿಂವ್ಚೆಂ ಹ್ಯಾ ಸಕ್ಲಾಚೊ ಪ್ರಭಾವ್ ಭುರ್ಗ್ಯಾಂ ವಯ್ರ್ ಪಡ್ತಾಚ್.



ಮುಕ್ಲ್ಯಾ ದಿಸಾಂನಿ ಆವಯ್ ಬಾಪಾಯ್ಕ್‌ಚ್ ಹಾಚೊ ಪರಿಣಾಮ್ ಭೊಗುಂಕ್ ಪಡ್ತಾ **ಸಾರ್ಕೆಂ ಇಸ್ಕೂಲ್:** ಆಮ್ಲಂ ಭುರ್ಗ್ಯಾಂಕ್ ಘರಾ ಬರೆಂ “ಮ್ಯಾನರ್ಸ್” ಶಿಕಯ್ತಾನಾ ಇಸ್ಕೂಲಾಕ್ ದಾಡ್ತಾನಾಂಯ್ ಬರೆ ಶಿಕ್ಪಾಕ್ ಬರೆಂ ಆಡ್ಲೆಂ ಆಸ್ತಾಕಡೆ ಧಾಡಿಜಾಯ್. ಸದಾಂ ಮೊಬಾಯ್ಲಾರ್ ಆಸ್ಲಿಂ ಶಿಕ್ಪಾಂ, ಎಕಾಮೆಕಾ ಸೊರ್ಪಾ ಮುಂಗುಸಿ ಬರಿಂ ಕರ್ಲಿಂ ಶಿಕ್ಪಾಕ್ ಆನಿ ಆಡ್ಲಾಚಿಂ, ಇಸ್ಕೂಲಾಚ್ಯಾ ಜಾಣ್ವಾಯೆಚ್ಯಾ ಶಿಕ್ಪಾಕ್ ಆಡ್ ಯೆತಾ ಮ್ಹಣ್ ಕಳ್ಳಾರ್ ಮುಲಾಜ್ ನಾಸ್ತಾಂ ಆಮ್ಲಂ ಭುರ್ಗ್ಯಾಂಕ್ “free, fair, frank, perpetual” ಶಿಕ್ಪಾಚಾ ಇಸ್ಕೂಲಾಕ್

ಧಾಡಿಜಾಯ್. ಹ್ಯಾ ಕಾಮಾಕ್ ಆಮ್ಲಾ ಸಂಸ್ಕೊ, ಆಮ್ಲೆಂ ಇಸ್ಕೂಲ್, ಆಮ್ಲಿಂ ಮನ್ಯಾಂ ಮ್ಹಳ್ಳೆಂ ದಾಡ್ಲೆಂಚೆಂ ಆಡ್‌ಗಣ್ಣೆ ಕರಿನಾಯೆ

ಭುರ್ಗ್ಯಾಂಕ್ ಇಸ್ಕೂಲಾಕ್ ಸಕಾಳಿಂ ಆರಂಭಾಚಾ ಧಾ ಮಿನುಟಾಂ ಪಯ್ಲೆಂ ಪಾವಯ್ಲೆ ಆನಿ ಇಸ್ಕೂಲ್ ಸೊಡ್ಲ್ಯಾ ಉಪ್ರಾಂತ್ ಧಾಮಿನುಟಾಂ ಭಿತ್ ಪಾಟಿಂ ಹಾಡಿಜೆ. ಚಟುವಟಿಕೆಂಕ್ ಆನಿ ಖೆಳಾಕ್ ಇಸ್ಕೂಲಾಚಾ ಶಿಕ್ಪಾಂಚಾ ಸಾಂಗಾತಾ ಕಿತ್ಲೊ ವೇಳ್ ರಾವ್ಲಾರೀ ವ್ಹಡ್ ನ್ಹಂಯ್. ಪೂಣ್ ರಿಕ್ಪಾ ನಾ ಟೆಂಪೊ ನಾ, ವೇಳ್

ಜಾತಾ ಅಶೆಂ ನಿಬಾಂ ದಿಲ್ಯಾರ್ ಹೆರಾಂ ಸಾಂಗಾತಾ ಮೆಳೊನ್ ಪಾಡ್ ಸವಯ್ಲೊ ಶಿಕ್ಪೆಂ ಸಾಧ್ಯಾತಾ ಆಸಾ.

ಮಹಿನ್ಯಾಕ್ ಎಕ್ ಪಾವ್ಲಿಂ ಆಮಿ ವ್ಹಡಿಲಾಂನಿ ಇಸ್ಕೂಲಾಕ್ ಭೆಟ್ ದಿವ್ನ್, ಕ್ಲಾಸ್ ಶಿಕ್ಪಾಕ್ ಮೆಳೊನ್ ಭುರ್ಗ್ಯಾಂವಿಶಿಂ ಸಮ್ಜೊನ್ ಘೆಂವ್ಚೆಂ ಗರ್ಜೆಚೆಂ. ಧಾರಾಳ್ ಪಯ್ಲೆ ದಿಂವ್ಚ್ಯಾ ವರಿ ಗರೆ ತೆಕಿದ್ ದೀವ್ನ್ ಉರ್ಲೆಲೆ ಪಾಟಿಂ ಹಾಡ್ನ್ ದಿಂವ್ಚೆಬರಿ ಸವಯ್ ಜಾಂವ್ಚೆ ಬರಿ ಶಿಕಯ್ತಾಯ್. ಹೆಂ ಭುರ್ಗ್ಯಾಂಕ್ ಸತ್ತಿ ಆನಿ ಪ್ರಾಮಾಣಿಕ್ ಜಾಂವ್ಕ್ ಪ್ರೇರಣೆ ಜಾತಾ.

‘ಊರಿಗೆ ಅರಸನಾದರೂ ತಾಯಿಗೆ ಮಗ’. ಭುರ್ಗ್ಯಾಂನಿ ಕೆಲೆಂ ಸಕ್ಪಡ್ ಸಾರ್ಕೆಂ ನ್ಹಂಯ್. ತಶೆಂಚ್ ವ್ಹಡಿಲಾಂನಿ ಮತಿಕ್ ಆಯ್ಲೆಂ ಭುರ್ಗ್ಯಾಂ ವಯ್ರ್ ಥಾಪ್ಲಾರ್‌ಯೀ ಬರೊ ಪರಿಣಾಮ್ ಜಾಯ್ನಾ. ಲೆಕಾವರ್ತೊ ಕೊಂಡಾಟೊ, ಹರೈಕ್ ಪಾವ್ಲಿಂ ಭುರ್ಗ್ಯಾಚ್ಯಾ ಪಾಡ್ಲಿನ್ ಉಲಂವ್ಚೆಂ, ಲ್ಹಾನ್ ಭುರ್ಗ್ಯಾಂಕಡೆ ವ್ಹಡ್ ವಿಷಯ್ ಶೇರ್ ಕರ್ಲೆಂಯ್ ವ್ಹಡಿಲಾಂನಿ ಸಮ್ಜಾಜಾಯ್. ಕಿಶೆಯ್ ಆಮಿ ಸಾಂಗ್ಲಾರ್ ಆಯ್ಕಾತಲೊ ತಾಚ್ಯಾ ಸಮ್ಜಾಣೆಬರಿಂ ಅರ್ಥ್ ಕರ್ತಾ ಭುರ್ಗ್ಯಾಂಕ್‌ಯೀ ತಶೆಂಚ್.

- ರೇಮಂಡ್ ಡಿ'ಕುನ್ಹಾ, ಸಾಂ. ಬೊಸ್ತಾಂವ್ ವಾಡೊ.



ಮಾ. ಖಾ. ಕ್ಲಿಫರ್ಡ್ ಹಿಂಟೊ

## ಉದ್ಘಾಟನೆ ಆಟವಿ

ಪಾಟ್ನಾ ಎಕಾ ವರಾ ಧಾವ್ನ್  
ವಾಲೆನ್ಸಿಯಾ ಫಿರ್ಗಚೆಕೊ ಸಹಾಯಕ್ ವಿಗಾರ್ ಜಾವ್ನ್  
ಫಿರ್ಗಚ್ ಕುಟ್ಮಾಕ್ ನಿಸ್ವಾರ್ಥಿ ಸೆವಾ ಪಾಟಯ್‌ಲ್ಯಾಕ್  
ದೇವ್ ಬರೆಂ ಕರುಂ.

ವಾಮಂಜೂರ್ ಫಿರ್ಗಚೆಕ್ ಸಹಾಯಕ್ ವಿಗಾರ್ ಜಾವ್ನ್  
ಸೆವಾ ಭೆಟಂವ್ಕ್ ವೆಚ್ಯಾ ತುಮ್ಮಾ ಮಿಸಾಂವ್  
ವಾವ್ರಾಕ್ ತಶೆಂಚ್ ಬಿ. ಎಡ್. ಶಿಕ್ಪಾಚೆರ್ ಸರ್ವೆಸ್ಪರಾಚಿಂ  
ಧಾರಾಳ್ ಆಶೀರ್ವಾದಾಂ ಮಾಗ್ತಾಂವ್

ವಿಗಾರ್, ವಸ್ತೆ ಯಾಜಕ್  
ಆನಿ ವಾಲೆನ್ಸಿಯಾಚಿ ದೇವ್ ಪ್ರಜಾ



ಮಾ. ಖಾ. ನವೀನ್ ಹಿಂಟೊ

## ಮೊಗಾಚೊ ಯೆವ್ಕಾರ್ ತುಮ್ಮಾಂ

ಆಪ್ಲೆಂ ಉಂಚೆ ಶಿಕಾಪ್ (MCL) ಸಂಪೊವ್ನ್  
ವಾಲೆನ್ಸಿಯಾ ಫಿರ್ಗಚೆಕ್ ಸಹಾಯಕ್ ವಿಗಾರ್ ಜಾವ್ನ್  
ಯೆಂವ್ಚ್ಯಾ ತುಮ್ಮಾಂ ಮಾಯಾಮೊಗಾಚೊ ಸ್ವಾಗತ್  
ತುಮ್ಮಾ ಮಿಸಾಂವಾಂತ್ ಆಮ್ಚೊ  
ಸಹಕಾರ್ ಭಾಸಾಯ್ತಾಂವ್.

ವಿಗಾರ್, ವಸ್ತೆ ಯಾಜಕ್  
ವಾಲೆನ್ಸಿಯಾಚಿ ದೇವ್ ಪ್ರಜಾ




# ಫಾತಿಮಾ ಸಾಯ್ಬಣಿಕ್ ಶೆಂಭರ್ ವರ್ಸಾಂ

ಅಪ್ಲಾಚೆಂ ಭುರ್ಗೆಂ ವಾಟ್ ಚುಕ್ತಾನಾ ವಾ ಕಷ್ಟತಾನಾ ಖಿಂಚೀಯ್ ಆವಯ್ ಪಳೆವ್ನ್ ಒಗೊತ್ ಬಸಾತ್‌ಗಿ? ತ್ಯಾಚ್ ಬರಿ ಪಾತ್ಕಾ ದ್ವಾರಿ ಸರ್ಗಿಂಚಾ ವಾಟೆ ಥಾವ್ನ್ ಆಮಿಂ ಪಯ್ಸ್ ವೆತಾನಾ, ಜಿಣ್ಯೆಚಾ ಖೊಟೆಪಣಾ ವರ್ವಿಂ ಅದ್ಯೊನ್ ಪಡ್ತಾನಾ ವಾ ಅತ್ಯಾಚಿಂ ಸಮಾಧಾನ್ ಆನಿ ಕುಡಿಚಿ ಭಲಾಯ್ಕಿ ಹೊಗ್ಡಾವ್ನ್ ಕಷ್ಟ-ಸಂಕಷ್ಟಾಚಾ ಸಮಿರಾಂತ್ ಒಳ್ಳೊಳ್ಳೊನ್ ಆಸ್ತಾನಾ, ಆಮ್ಚಿ ಸರ್ಗಿಂಚಿ ಮಾಂಯ್ ಹೆಂ ಸರ್ವ್ ಪಳೆವ್ನ್ ಕಳ್ಳಳ್ತಾನಾ ಆಸತ್‌ಗಿ? ತ್ಯಾ ದೆಕುನ್ ಸಂಸಾರಾಂತ್ ವಿವಿಧ್ ಜಾಗ್ಯಾಂನಿ, ವಿವಿಧ್ ವೆಳಾರ್ ಮರಿ ಮಾಂಯ್ ದಿಷ್ಟಿಕ್ ಪಡೊನ್ ಆಮಿ ದೆವಾ ಸರ್ವಿನ್ ಪಾಟಿಂ ಯೇಂವ್ಕ್ ಉಲೊ ದೀವ್ನ್ ಆಸಾ. ಹ್ಯಾ ದಿಶೆನ್ "ಸಂಸಾರಾಂತ್ ಶಾಂತಿ ಸ್ಥಾಪನ್ ಜಾಂವ್ಚ್ಯಾ ಖಾತಿರ್ ಮಾಗ್ಣೆಂ ಕರಾ ಆನಿ ಪ್ರಾಜಿತ್ ಅಧಾರಾ" ಮ್ಹಳ್ಳೊ ಸಂದೇಶ್ ಘೆವ್ನ್ 1917 ಇಸ್ವೆಂತ್ ಮೇ ಥಾವ್ನ್ ಅಕ್ಟೋಬರ್ ಮಹಿನ್ಯಾಂ ಪರ್ಯಾಂತ್ ಸ ಪಾವ್ಟಿಂ ಆಮ್ಕಾಂ ಭೆಟುಂಕ್ ಆಯ್ಲೆಲ್ಯಾ ಫಾತಿಮಾ ಸಾಯ್ಬಣಿಚೆಂ ಶತಮಾನೋತ್ಸವ್ ಆಚರಣ್ ಕರ್ಚಾ ಹುಂಬ್ರಾರ್ ಆಮಿ ಆಸಾಂವ್. ಹ್ಯಾ ಸಂಧರ್ಭಾರ್ ತಿಣೆಂ ದಿಲ್ಲೊ ಸಂದೇಶ್ ನವ್ಯಾನ್ ಸ್ವೀಕಾರ್ ಕರುಂಕ್ ಆನಿ ಸರ್ಗಿಂಚಾ ವಾಟೆರ್ ಚಮ್ಕುಂಕ್ ಇಗರ್ಜೆಮಾತಾ ಪರತ್ ಆಮ್ಕಾಂ ಆಪವ್ಣೆಂ ದಿತಾ.

ಪೋರ್ತುಗಲಾಚಾ ಫಾತಿಮಾ ಶೆರಾಂತ್ ಎಕಾಚ್ ಘರಾಣ್ಯಾಚಾ ಲೂಸಿ (9 ವರ್ಸಾಂ) ಆನಿ ತಾಚಾ ಮಾಶೆ ಭುರ್ಗ್ಯಾಂಕ್ ಫ್ರಾನ್ಸಿಸ್ (8 ವರ್ಸಾಂ) ಆನಿ ಜೆಸ್ಸಿಂತಾ (6 ವರ್ಸಾಂ) ಮುಳ್ಳ್ಯಾ ತೆಗಾಂ ಗೊವ್ಳಿ ಭುರ್ಗ್ಯಾಂಕ್ ಅಪ್ಲ್ಯಾ ಕುಟ್ಮಾಚಾ 'ಕೋವಾ ದೆ ಐರಿಯಾ' ಮ್ಹಳ್ಳ್ಯಾ ಶೆತಾಂತ್ ಬೊಕ್ರಾಂಕ್ ಚರವ್ನ್ ಆಸ್ತಾನಾ ದಿಷ್ಟಿಕ್ ಪಡ್ಲಿ.

ಸಂಸಾರ್ ದೆವಾಕ್ ಸಾಂಡುನ್ ಪಯ್ಸ್ ಗೆಲ್ಲೊ ವೇಳ್ ತೊ. ಪಯ್ಲೆಂ ಮಹಾ ಯುದ್ಧ್ (1914-1918) ಚಾಲು ಆಸ್ಲೆಂ, ರಶ್ಯಾಂತ್ ಲೆನಿನಾಚೆಂ ಕಮ್ಯುನಿಷ್ಟ್ ಸರ್ಕಾರ್ ಆನಿ ನಾಸ್ತಿಕ್ ವಾದ್ ಪ್ರಬಲ್ ಜಾವ್ನ್ ಆಯ್ಲೆಂ. ಮನಿಸ್ ಅಪ್ಲ್ಯಾ ಖೊಟೆಪಣಾ ವರ್ವಿಂ ದೇವ್ ನಾಕಾ ವಾ ದೇವ್‌ಚ್ ನಾಂ ಮ್ಹಳ್ಳ್ಯಾ ಬರಿ ಜಿಯೆತಾಲೊ. ತ್ಯಾ ಸಂಧರ್ಭಾರ್ 1917 ಇಸ್ವೆಂತ್ ಮೇ ಮಹಿನ್ಯಾಚಾ ಪಯ್ಲ್ಯಾ ಹಫ್ತಾಂತ್ ಪಾಪಾ ಬೆನೆದಿಕ್ ಪಂದ್ರಾವ್ಯಾನ್ ಸಂಸಾರಾಂತ್ ಶಾಂತಿ ಸ್ಥಾಪನ್ ಕರುಂಕ್ ಮರ್ಯೆ ಮಾಯೆಕ್ ಪರ್ಗಟ್ ವಿನೊವ್ಣಿ ಕೆಲ್ಲಿ ತಿಶ್ಟಿಚ್. ಮೆಜೂನ್ ಎಕಾ ಹಫ್ತಾ ಭಿತರ್ ಮೇಯಾಚಾ 13 ತಾರ್ಕರ್ ಫಾತಿಮಾ ಸಾಯ್ಬಣಿಕ್ ದಿಷ್ಟಿಕ್ ಪಡ್ಲಿ.

ಆಂಜಾಚಿ ತಯಾರಾಯ್ - ಆಪ್ಲೆಂ ದಿಷ್ಟಿಕ್ ಪಡ್ಚಾ ಪಯ್ಲೆಂ ತಯಾರಾಯ್ ಕರುಂಕ್ 1916 ಇಸ್ವೆಂತ್ ಮರ್ಯೆನ್ ಎಕಾ ಭಡ್ವಾಕ್ ತೀನ್ ಪಾವ್ಟಿಂ ಭುರ್ಗ್ಯಾಂ ಸರ್ವಿನ್ ಧಾಡ್ಲೆಂ. ಆಪ್ಲ್ಯಾ ಪಯ್ಲ್ಯಾ



ಆನಿ ದುಸ್ರ್ಯಾ ಭೆಟೆಂತ್ ಆಂಜ್ ಭಡ್ವೊ ಮ್ಹಣಾಲೊ, "ಭುರ್ಗ್ಯಾಂನೊ, ಭಿಯೆನಾಕಾತ್. ಹಾಂವ್ ಶಾಂತಿಚೊ ಭಡ್ವೊ. ಹಾಂವ್ ತುಮ್ಕಾಂ ಮಾಗ್ಣೆಂ ಶಿಕೊಂವ್ಕ್ ಮ್ಹಣ್ ಆಯ್ಲಾಂ. ಹಾಂವೆಂ ಕೆಲ್ಲ್ಯಾ ಬರಿ ಮಾಗ್ಣೆಂ ಕರಾ". ಇತ್ಲೆಂ ಮ್ಹಣೊನ್ ಜಾತಚ್ ಭಡ್ವೊ ದಿಂಬೆರ್ ಸರ್ಪೊಡ್ಲೊ ಆನಿ "ಭಾಗೆವಂತ್ ತ್ರಿದಾಂದಿ, ಹಾಂವ್ ತುಜೊ ಮೋಗ್ ಕರ್ತಾಂ ಆನಿ ಆರಾಧಾನ್ ಕರ್ತಾಂ; ತುಜೊ ಮೋಗ್ ಆನಿ ಆರಾಧಾನ್ ಕರಿನಾತ್ಯಾ ಲೊಕಾಂ ಪಾಸತ್ ಭೊಗ್ಣೆಂ ಮಾಗ್ತಾಂ" ಮ್ಹಣ್ ಮಾಗಾಲಾಗ್ಲೊ. ಭುರ್ಗ್ಯಾಂನಿ ತಶೆಂಚ್ ಮಾಗ್ಣೆಂ ಕೆಲೆಂ. ಆಪ್ಲ್ಯಾ ತಿಸ್ರ್ಯಾ ಭೆಟೆಂತ್ ಆಂಜ್ ಭಡ್ವೊ ಎವ್ಲರಿಸ್ತಾಚೊ ಉಂಡೊ

ಆನಿ ಕಾಲ್ ಹಾಡ್ನ್ ಆಯ್ಲೊ. ತಾಕಾ ಆರಾಧಾನ್ ಕರ್ತಚ್, ತೊ ಉಂಡೊ ತಾಣೆಂ ಲೂಸಿಯಾಕ್ ಸೆವುಂಕ್ ದಿಲೊ ಆನಿ ಕಾಲ್ಚೆಂ ಫ್ರಾನ್ಸಿಸಾಕ್ ಆನಿ ಜೆಸಿಂತಾಕ್ ಪಿಯೆಂವ್ಕ್ ದಿಲೆಂ. ಉಪ್ರಾಂತ್ ತವಳ್ ತವಳ್ ಮಾಗ್ಣೆಂ ಕರುಂಕ್ ವಿನಂತಿ ಕರ್ನ್ ಭಡ್ವೊ ಅದೃಶ್ಯ್ ಜಾಲೊ. ಹ್ಯಾ ಆಂಜ್ ಭಡ್ವಾಚಾ ಭೆಟೆ ವಿಷ್ಯಾಂತ್ ತೆಗಾಂ ಭುರ್ಗ್ಯಾಂನಿ ಘುಟ್ ಸಾಂಬಾಳ್ಚೊ. ಅಶೆಂ ಆಂಜ್ ಭಡ್ವಾನ್ ಮರ್ಯೆಚಾ ದಿಸೊವ್ಣೆಂಕ್ ಭುರ್ಗ್ಯಾಂಕ್ ಆತ್ಮಿಕ್ ಧರಾನ್ ತಯಾರ್ ಕೆಲೆಂ.

ಪಯ್ಲಿ ದಿಸೊಣ್ (ಮೇ 13, 1917) - ಹಶೆಂಚಾ ಬರಿ ದನ್ವಾರಾಂಚಾ ಫರಾಕ್ ತಿಂ ತೆಗಾಂ ಭುರ್ಗಿಂ ಶೆತಾಂತ್ ಬಕ್ರಾಂಕ್ ಚರವ್ನ್ ಆಸ್ಲಿಂ. ತೆದ್ನಾಂ ಎಕಾಚ್ಯಾಣೆಂ ಜಗ್ಲಾಣೆಂ ಆನಿ ವಾದಾಳ್ ಪ್ರಾರಂಭ್ ಜಾಲೆಂ. ಪಾವ್ನ್ ಯೆಂವ್ಚಾರ್ ಆಸಾ ಮ್ಹಣ್ ಚಿಂತುನ್ ಭುರ್ಗ್ಯಾಂನಿ ಬಕ್ರಾಂಕ್ ಘರಾ ಪಾಟಿಂ ಆಂಬೊಂವ್ಕ್ ಚಿಂತ್ಲೆಂ. ತಿತ್ಲಾರ್ ಏಕ್ ಘನಾಧಿಕ್ ಉಜ್ವಾಡ್ ಸರ್ಗಿಂ ಥಾವ್ನ್ ದೆವ್ಲೊ ಆನಿ ಎಕಾ ಓಕ್ ರುಕಾರ್ ವಚುನ್ ರಾವ್ಲೊ. ತ್ಯಾ ಉಜ್ವಾಡಾಂತ್ ಮರಿ ಮಾಯ್ ತೆಗಾಂ ಭುರ್ಗ್ಯಾಂಕ್ ದಿಷ್ಟಿಕ್ ಪಡ್ಲಿ. ತಿಚಿ ಧೊವಿ ನೆಸಾಣ್ ಸುರ್ಯಾ ಬರಿ ಪರ್ಜಾಳ್ತಾಲಿ ಆನಿ ತಿಚಾ ಹಾತಾಂತ್ ಆಸ್ಲೆಂ ಕೋಂತ್ ನೆಕೆತ್ರಾ

ಸಾರ್ಕೆಂ ಉಜಾಳ್ತಾಲೆಂ. (ಮುಕ್ಲ್ಯಾ ಅಪ್ಲ್ಯಾ ಸರ್ವ್ ದಿಸೊವ್ಣೆಂನಿ ಮರಿ ಹ್ಯಾಚ್ ಬರಿ ತ್ಯಾ ತೆಗಾ ಭುರ್ಗ್ಯಾಂಕ್ ದಿಷ್ಟಿಕ್ ಪಡ್ಲಿ). ಹೆಂ ದೃಶ್ಯ್ ಪಳೆವ್ನ್ ತೆಗಾ ಭುರ್ಗಿಂ ಭಿಯಾನ್ ಧಾಂವುಂಕ್ ಲಾಗ್ಲಿಂ. ತೆದ್ನಾಂ ಮರ್ಯೆನ್ ತಾಂಕಾ ಧಯ್ ದೀವ್ನ್ ಮ್ಹಳೆಂ, "ಭುರ್ಗ್ಯಾಂನೊ ಭಿಯೆನಾಕಾತ್, ಹಾಂವ್ ಸರ್ಗಿಂ ಥಾವ್ನ್ ಆಯ್ಲಾಂ. ಮಹಾಯುದ್ಧ್ ಅಖೇರ್ ಜಾಂವ್ಕ್ ಆನಿ ಸಂಸಾರಾಂತ್ ಶಾಂತಿ ಸ್ಥಾಪನ್ ಜಾಂವ್ಕ್ ಮಾಗ್ಣೆಂ ಕರಾ, ಹರ್ಯೆಕ್ ದೀಸ್ ಕೊಂತಾಚೊ ತೇರ್ಸ್ ಮ್ಹಣಾ ಆನಿ ಪ್ರಾಜಿತ್ ಕರಾ. ಅಕ್ಟೋಬರ್ ಮ್ಹಣಾಚರ್ ಮುಕ್ಲ್ಯಾ ಮಹಿನಾಚ್ಯಾ 13 ತಾರ್ಕರ್ ಹಾಂವ್ ತುಮ್ಕಾಂ ಮೆಳುಂಕ್ ಯೆತಲೆಂ. ತ್ಯಾ ದೆಕುನ್ ಉಗ್ಡಾಸಾನ್ ಹಾಂಗಾ ಯೆಯಾತಾ". ಇತ್ಲೆಂ ಮ್ಹಣೊನ್ ಜಾತಾಚ್ ಮರ್ಯೆಚಾ ಹಾತಾಂ ಥಾವ್ನ್ ಪ್ರಕಾಸ್‌ಭರಿತ್ ಉಜ್ವಾಡಾಚೆಂ ಕೀರ್ಣ್ ಭಾಯ್ ಸರ್ಲೆಂ ಆನಿ ಭುರ್ಗ್ಯಾಂಚಾ ಕುಡಿ ಭಿತರ್ ರಿಗ್ಲೆಂ. ತಿಂ





ಭುರ್ಗಿಂ ದೈವಿಕ ಸ್ವರ್ಣನ್, ಪ್ರೇರಣಾನ್ ಆನಿ ಧಯ್ಯಾನ್ ಭರ್ಲಿಂ. ತಿತ್ಲಾರ್ ಥಂಯ್ಚರ್ ಫಾಂಕ್ಲೊಲೊ ಉಜ್ವಾಡ್ ದೆಗನ್ ಚರ್ಲೊ ಆನಿ ಮರಿ ಅದೃಶ್ಯ್ ಜಾಲಿ. ಮಾಲ್ಗಡ್ಯಾ ಭುರ್ಗ್ಯಾ ಲೂಸಿನ್ ಮರ್ಯೆಚಾ ದಿಸೊವ್ಣೆ ವಿಶ್ಯಾಂತ್ ಘುಟ್ ಸಾಂಬಾಳ್ಚೊ ಗರ್ಜೆಚೊ ಮ್ಹಣ್ ಹೆರಾಂ ದೊಗಾಂಕ್ ತಾಕೀದ್ ದಿಲ್ಯಾರಿ, ಘರಾ ಪಾವ್ತಾಚ್ ಸಂತೊಸ್ ಆನಿ ಆತುರಾಯ್ ಲಿಪೊವ್ನ್ ದವ್ರುಂಕ್ ತಾಂಕಾನಾಸ್ತಾನಾ, ಲ್ಹಾನ್ಶ್ಯಾ ಜೆಸಿಂತಾನ್ ಅವಯ್ ಬಾಪಾಯ್ಕ್ ಹೊ ಘುಟ್ ಉಗ್ಡಾಪೊ ಕೆಲೊ. ಖಬಾರ್ ಲೂಸಿಚಾ ಆವಯ್-ಬಾಪಾಯ್ಕ್ ಆನಿ ಘರ್ಜಾ ಸಯ್ತಾಂಕ್, ಸೆಜಾಚಾಂಕ್ ತಶೆಂಚ್ ಫಿರ್ಗಜ್ ಪಾದ್ರಿಕ್ ಪಾವ್ಲಿ. ಹೆರಾಂಚೆಂ ಗುಮಾನ್ ಅಪ್ಲಾ ಥಂಯ್ ಆಕರ್ಷಿತ್ ಕರುಂಕ್ ಭುರ್ಗ್ಯಾಂನಿ ಏಕ್ ಘಟ್ ಕಾಣಿ ಘಡ್ಲ್ಯಾ ಮ್ಹಣ್ ಚಿಂತುನ್ ಆವಯ್-ಬಾಪಾಯ್ಕ್ ತಶೆಂ ಫಿರ್ಗಜ್ ಪಾದ್ರಿನ್ ತಾಂಕಾಂ ಥೊಡ್ಯಾ ಮಾರಾಂನಿ ಭೆಷ್ಪಾಯ್ಲೆಂ ಆನಿ ಸತ್ ಭಾಯ್ ಫಾಲುಂಕ್ ಪ್ರಯತ್ನ್ ಕೆಲೆಂ. ಕಿಲ್ಲಿಂ ಸವಾಲಾಂ ಫಾಲಾರಿ

ಭುರ್ಗ್ಯಾಂನಿ ಭಿಯೆನಾಸ್ತಾನಾ ಆಪ್ಲೆಂ ದೆಕ್ಲೆಂ ಮರ್ಯೆಚೆಂ ದರ್ಶನ್ ನೀಜ್ ಘಡಿತ್ ಮ್ಹಣ್ ಖಡಾಖಡ್ ಸಾಂಗ್ಲೆಂ. ತಿತ್ಲೆಂ ಮಾತ್ ನಹಿಂ, ಅಕ್ಟೋಬರ್ ಮ್ಹಣಾಸರ್ ಹರ್ಯೆಕಾ ಮಹಿನ್ಯಾಚಾ 13 ತಾರ್ಕೆರ್ ಆಮ್ಕಾಂ ಮರಿ ಮೆಳೊಂಕ್ ಯೆತಲಿ ಮ್ಹಣ್ ಸಾಂಗ್ಲೆಂ. ವ್ಹಡಿಲಾಂಚೊ ರಾಗ್ ಸಹಜ್ ಥರಾನ್ ಪರತ್ ಪೆಟ್ಲೊ, ಕಿತ್ಯಾಕ್ ಮ್ಹಳ್ಯಾರ್ ಮರಿ ದೊಳ್ಯಾಂಕ್ ದಿಸ್ತಾ ಮ್ಹಳ್ಯಾರ್ ತಿತ್ಲ್ಯಾ ಸುಲಾಭಾಯೆನ್ ಕೋಣ್ ಪಾತ್ಯೆತ್?



ದುಸ್ರಿ ದಿಸೊಣ್ (ಜೂನ್ 13, 1917) - ಫಾತಿಮಾ ಫಿರ್ಗಜೆಂತ್ ಜೂನಾಚಾ 13 ತಾರ್ಕೆರ್ ಸಾಂತ್ ಆಂತೊನಿಚೆಂ ಫೆಸ್ಟ್ ವ್ಹಡಾ ದಾಬಾಜಾನ್ ಚಲ್ತಾಲೆಂ, ಕಿತ್ಯಾಕ್ ಮ್ಹಳ್ಯಾರ್ ನಾಂವಾಡ್ಲಿಕ್ ಸಾಂತ್ ಆಂತೊನಿ ಜಾಲ್ಯಾಲ್ಲೊ ಫಾತಿಮಾ ಗಾಂವಾಚಾ ಲಾಗ್ಸಾರ್ ಆಸ್ತಾ ಲಿಸ್ಪನ್ (ಪೋರ್ತುಗಲಾಚೆಂ ರಾಜಧಾನಿ) ಶ್ಲೆರಾಂತ್. ಹ್ಯಾ ಉತ್ಸವಾಚಾ ಸಂಧರ್ಬಾರ್ ತೆಗಾಂ ಭುರ್ಗ್ಯಾಂಕ್ ಜುನಾಚಾ 13 ತಾರ್ಕೆರ್ ಮರ್ಯೆಕ್ ಮೆಳುಂಕ್ ವೆಚಾ ವಿಶ್ಯಾಂತ್ ಉಗ್ಡಾಸ್ ಅಸ್ಲೊನಾ ಮ್ಹಣ್ ವ್ಹಡಿಲಾಂನಿ ಚಿಂತ್ಲೆಂ. ಪುಣ್ ಫೆಸ್ಟಾ ಥಾವ್ನ್ ಚುಕಾರಿ ಮಾನ್ ಹಿಂ ತೆಗಾಂ ಭುರ್ಗಿಂ ಮರಿ ದಿಷ್ಟಿಕ್ ಪಡ್ಲ್ಯಾ ಕೋವಾ ದೆ ಐರಿಯಾ ಶೆತಾಕ್ ಧಾಂವ್ಲಿಂ. ಮರ್ಯೆಚಾ ದಿಸೊವ್ಣೆ ವಿಷ್ಯಾಂತ್ ಭುರ್ಗ್ಯಾಂ ಥಾವ್ನ್ ಜಾಣಾ ಜಾಲ್ಲೊ ಲಗ್ಸಗ್ ದೊನ್ಯಾಂ ವರ್ನಿಂ ಚಡ್ ಲೋಕ್ ಥಂಯ್ಚರ್ ಹಾಜಿರ್ ಜಾಲ್ಲೊ. ದನ್ವಾರ್ ಜಾತಾನಾ ತೆಗಾಂ ಭುರ್ಗ್ಯಾಂಕ್ ಮರಿ ದುಸ್ರೆ ಪಾವ್ಲಿಂ ದಿಷ್ಟಿಕ್ ಪಡ್ಲಿ ಆನಿ ಸಾಂಗಾಲಾಗಿ, "ಭುರ್ಗ್ಯಾಂನೊ, ಸದಾಂನೀತ್ ತೇರ್ಸ್ ಮ್ಹಣಾಂ ಆನಿ ಪ್ರಾಜೆತ್ ಕರಾ. ಮ್ಹಜೆ ಖಾತಿರ್ ತುಂಮ್ಕಾ ಖಂಡಿತ್ ಜಾವ್ನ್ ಕಷ್ಟ್ ಸೊಸುಂಕ್ ಮೆಳ್ತಲೆ. ಪುಣ್ ಹಾಂವ್ ತುಂಮ್ಕಾಂ ತೆಗಾಂಕೀ ಸರ್ಗಾಕ್ ಆಪವ್ನ್ ವರ್ತಲಿಂ. ಫ್ರಾನ್ಸಿಸಾಕ್ ಆನಿ ಜೆಸಿಂತಾಕ್ ವೆಗಿಂಚ್ ಸರ್ಗಾಕ್ ಆಪವ್ನ್ ವರ್ತಲಿಂ. ಪೂಣ್ ಲೂಸಿನ್ ಸಬಾರ್ ವರ್ಸಾಂ ಹ್ಯಾ ಸಂಸಾರಾಂತ್ ರಾವುನ್ ಹಾಂವೆಂ ಸಾಂಗ್ಲೆಲೆಂ ಸರ್ವ್ ಬರವ್ನ್ ದವ್ರುಂಕ್ ಆಸಾ ಆನಿ ಮ್ಹಜ್ಯಾ ಖಿತಾವಿಣ್ ಕಾಳ್ಜಾಚೆಂ ಭಕ್ತಿಪಣ್ ವಿಸ್ತಾರುಂಕ್ ಆಸಾ. ತ್ಯಾ ದೆಕುನ್ ತಾಣೆಂ ಬರಂವ್ಕ್ ಆನಿ ವಾಚುಂಕ್ ಶಿಕಾಜಾಯ್.

ಮುಕ್ಲ್ಯಾ ಜುಲೈ ಮಹಿನ್ಯಾಂತ್ ಮ್ಹಾಕಾ ಮೆಳುಂಕ್ ಪರತ್ ಯೆಯಾ. ಸಬಾರ್ ಘರ್ಜೆಚೊ ಸಂಗಿ ತುಂಮ್ಕಾಂ ಸಾಂಗ್ಲೆಲೆಂ". ಇತ್ಲೆಂ ಸಾಂಗುನ್ ಜಾತಾಚ್ ಮರ್ಯೆಚಾ ಹಾತಾಂ ಥಾವ್ನ್ ಉಜ್ವಾಡಾಚೆಂ ಕೀರ್ಣ್ ಭಾಯ್ ಸರ್ಲೆಂ ಆನಿ ಮರ್ಯೆಚಾ ಹಾತಾಂತ್ ತಿಚೆಂ ಖಿತಾವಿಣ್ ಕಾಳಿಜ್ ದಿಷ್ಟಿಕ್ ಪಡ್ಲೆಂ. ಮನ್ಯಾಂಚಾ ಪಾತ್ಕಾಂ ದ್ವಾರಿಂ ತೆಂ ಕಾಳಿಜ್ ಕಾಂಟ್ಯಾಂನಿ ಪಾಪುನ್ ಗೆಲ್ಲೆಂ. ತಿತ್ಲಾರ್ ಮರಿ ಅದೃಶ್ಯ್ ಜಾಲಿ. ಥಂಯ್ಚರ್ ಜಾಮೊ ಜಾಲ್ಲ್ಯಾ ಲೊಕಾಕ್ ಮರಿ ದಿಸೊಂಕ್ ನಾಂ ತರಿ, ಭುರ್ಗ್ಯಾಂನಿ ಮರ್ಯೆ ಕಡೆ ಸಂವಾದ್ ಕರ್ಚಿಂ ತಶೆಂಚ್ ವಾದಾಳ್, ಜಗ್ಗಣೆಂ, ಮೊಡಾಂ ಆನಿ ಇತರ್ ಖುಣಾಂ ಮರಿ ದಿಷ್ಟಿಕ್ ಪಡ್ಲ್ಯಾ ಓಕ್ ರುಕಾ ಕಡೆ ದಿಸ್ತಾಲಿಂ. ಲೊಕಾ ಥಾವ್ನ್ ಹಿಂ ಸಗ್ಲಿ ಖಬಾರ್ ಆಯ್ತಾಚ್ ಆನಿ ಭುರ್ಗಿಂ ಪರತ್ ಮರ್ಯೆಚಿ ದಿಸೊವ್ಣೆ ಪಳೆಂವ್ಕ್ ಗೆಲ್ಯಾಂತ್ ಮ್ಹಣ್ ಕಳಚ್ ತಾಂಚಿ ಅವಯ್ ಬಾಪಾಯ್ ಪರ್ತುನ್ ಅಜಾಪ್ ಪಾವ್ಲಿಂ. ಭುರ್ಗ್ಯಾಂಕ್ ಅದ್ಲ್ಯಾ ಪಾವ್ಲಿ ಭೆಷ್ಪಾಯ್ಲ್ಯಾ ಉಪಾಂತ್ ಸಗ್ಲೆಂ ಥಂಡ್ ಜಾತೆಲೆಂ ಮ್ಹಣ್ ಚಿಂತ್ಲೆಲ್ಯಾ ತಾಂಕಾಂ, ಸಂಗತ್ ಅನೀಕಿ ವಿಸ್ತಾರುನ್ ಆಸಾ ಮ್ಹಣ್ ಕಳುನ್ ಝಿಂಟ್ ಮಾರ್ಲಿ. ಫಿರ್ಗಜ್ ಪಾದ್ರಿನ್ ಹೆಂ ದುಸ್ರೆಂ ಕಾಂಯ್ ನಹಿಂ, ಬಗಾರ್ ಸೈತಾನಾಚಿ ಕುತಂತ್, ತ್ಯಾ ಜಾಗ್ಯಾರ್ ಆನಿ ವೆಚಾನಾಂಯೆ ವ್ಹಣ್ ಭುರ್ಗ್ಯಾಂಕ್ ಬರೆಂ

ಭೆಷ್ಪಾಯ್ಲೆಂ. ತಿಸ್ರಿ ದಿಸೊಣ್ (ಜುಲೈ 13, 1917) ಜುಲಾಯ್ 13 ತಾರೀಕ್ ಲಗ್ಲಿಂ ಆಯ್ಲಿ ಮ್ಹಣ್ತಾನಾ, ಲೂಸಿಚಾ ಕಾಳ್ಜಾಂತ್ ಕಾವ್ಣೆಣಿಂ ಉಟ್ಲಿ. ತಿ ದಿಸೊವ್ಣೆ ಸಗ್ಲಿ ಸೈತಾನಾಚಿ ಕುತಂತ್ ಮ್ಹಣ್ ಫಿರ್ಗಜ್ ಪಾದ್ರಿನ್ ಸಾಂಗ್ಲೆಲೆಂ ತೆಂ ಚಿಂತುನ್ ತಾಕಾ ಭಿತಾಂತ್ ದಿಸ್ಲಿ. ತ್ಯಾ ದೆಕುನ್ ಆನಿಂ ಮುಕಾರ್ ದಿಸೊವ್ಣೆ ಖಾತಿರ್ ಕೋವಾ ದೆ ಐರಿಯಾ ಶೆತಾಕ್ ವೆಚೆಂ ನಾಂ ಮ್ಹಣ್ ತಾಣೆಂ ನಿರ್ಧಾರ್ ಘೆತ್ಲೊ. ಪುಣ್ ಜುಲೈಚಿ 13 ತಾರ್ಕೆರ್ ಆಯ್ಲಿ ಮ್ಹಣ್ತಾನಾಂ ತ್ಯಾ ಭುರ್ಗ್ಯಾಂ ಥಂಯ್ ನವೊ ಹುರುಪ್ ಭರ್ಲೊ ಆನಿಂ ತಿ ಮರ್ಯೆಕ್ ಮೆಳುಂಕ್ ಗೆಲಿಂ. ತ್ಯಾ ದಿಸಾ ಲಗ್ಸಗ್ ಏಕ್ ಹಜಾರ್ ಜಣ್ ಥಂಯ್ಚರ್ ಜಮೊ ಜಾಲ್ಲೆ. ಮರಿ ದಿಷ್ಟಿಕ್ ಪಡ್ಲ್ಯಾಚ್, ಲೂಸಿಯಾನ್ ತಿಚೆ ಕಡೆ ಮ್ಹಳೆಂ, "ಹಾಂವ್ ವ್ಹಡಿಲಾಂಚೆ ಭೆಶ್ಪಾವ್ಣೆಂ ಆಯ್ಲೊನ್ ತುಜೆ ಸರ್ವಿನ್ ಯೆಂವ್ಕ್ ಕಾವ್ಲೆಲಿ. ತ್ಯಾ ಪಾಸತ್ ಹಾಂವ್ ಮಾಘ್ ಮಾಗ್ತಾಂ. ಸಬಾರ್ ಜಣ್ ಆನಿಂ ಪ್ರತ್ಯೇಕ್ ಥರಾನ್ ಆಮ್ಚಿ ವ್ಹಡಿಲಾಂ ತುಜ್ಯಾ ದಿಸೊವ್ಣೆ ವಿಷ್ಯಾಂತ್ ದುಬಾವ್ತಾತ್. ತಾಂಕಾ ನೀಜ್ ಘಜಾಲ್ ಕೆದಾಳಾ ಕಳಿತ್ ಜಾತೆಲಿ?". ಮರಿ ಜಾಪ್ ದೀವ್ನ್ ಮ್ಹಣಾಲಿ, "ಅಕ್ಟೋಬರ್ ಮಹಿನ್ಯಾಚಾ 13 ತಾರ್ಕೆರ್ ಅಪುಣ್ ಕೋಣ್ ಮ್ಹಳೆಂ ಲೊಕಾಂಕ್ ಕಳಿತ್ ಜಾಯ್ಲೆಂ ಆನಿಂ ಸರ್ವ್ ಲೊಕಾನಿಂ ಮ್ಹಜೆರ್ ಪಾತ್ಯೆಣಿ ದವಿಶೆಂ ಸಕ್ತಾಂ ಹುಜಿರ್ ವ್ಹಡ್ ಏಕ್ ಅಜಾಪ್ ಹಾಂವ್ ಕರ್ತಲಿಂ." ಇತ್ಲೆಂ ಮ್ಹಣೊನ್ ಮರ್ಯೆನ್ ತ್ಯಾ ಭುರ್ಗ್ಯಾಂಕ್ ತೀನ್ ಘುಟ್ ಉಗ್ಡಾಪೊ ಕೆಲೆ.

- ಮಾ| ಬಾ| ಐವನ್ ಮಾಡ್ಡ  
(ಮುಂದರುಂಕ್ ಆಸಾ...)



# INSPIRED LIVING

CREDAI  
MANGALORE




## Falnir TERRACES

LUXURY APARTMENTS

S.L. Mathias Road,  
Falnir, Mangalore.

Ultra Modern Amenities



2 BHK : 1295 sft | 3 BHK : 1800 sft | 4 BHK : 2590 sft

Promoters:

## ROSEDALE ASSOCIATES

Little Star, II Floor (above PSR Sarees), Bunts Hostel Road, Mangalore 575003

Email : [info@rosedaleassociates.com](mailto:info@rosedaleassociates.com), [ernilaya@gmail.com](mailto:ernilaya@gmail.com)

[www.rosedaleassociates.com](http://www.rosedaleassociates.com)

**BOOKING CONTACT: +91 7204200099**

**ಕುಟ್ಮಾರ್ಥಿಂ ಸೂಚಿ**



**ವೋಲಾಂ:**



ಮೇ 19: ಎಡೆನ್ ಜೋನ್ ಡಿಸೋಜ, ಪುತ್ ಅಮಿತ್ ರುಡೋಲ್ಫ್ ಡಿಸೋಜ ಆನಿ ವಿಲ್ಮಾ ಜೋಸ್ಟಿನ್ ಬಾರೆಟ್ಟೊ, ಭಾಗೆವಂತ್ ರೋಜಾರ್ ವಾಡೊ  
 ಮೇ 29: ನಿಕೋಲ್ ಮಿಯಾ ಡಿಕುನ್ನಾ, ಧುವ್ ರಾಯನ್ ವಿಲ್ಸನ್ ಡಿಕುನ್ನಾ ಅನಿ ಸುಷ್ಮಾ ಸುರುನ್ ಡಿ' ಕುನ್ನಾ, ಸಾಂ. ಅನ್ನಾ ವಾಡೊ



**ಲಗ್ನಾಂ**



ಮೇ 7: ವಿಜಯ್ ಉರ್ಬನ್ ಪಿಂಟೊ ಪುತ್ ಫೆಲಿಕ್ಸ್ ಅನಿ ಎವ್ಲಿನ್ ಪಿಂಟೊ ವೆಲಂಕಣಿ ವಾಡೊ  
 ಸುನೀತಾ ಡಿಸೋಜ ಲಾಗಿಂ ಧುವ್ ಎಡ್ವರ್ಡ್ ಅನಿ ಕಾರ್ಮಿನ್ ಡಿಸೋಜಾಚಿ - ನಾರಾವಿ  
 ಮೇ 12: ರೆನಿಟಾ ಡಿಸೋಜ, ಧುವ್ ಫೆಡ್ರಿಕ್ ಅನಿ ಕಾರ್ಮಿನ್ ಡಿಸೋಜಾ - ಭಾ. ರೋಜಾರ್ ವಾಡೊ  
 ಜೈಸಾನ್ ಅಂಟನಿ ವೆಗಸಾಲಾಗಿಂ, ಪುತ್ ಸಿಪ್ರಿಯನ್ ಅನಿ ಜೆಸ್ಸಿಂತಾ ವೆಗಸಾಚೊ ಕುಳೂರ್ -  
 ಮೇ 14: ಶಾಲೆಟ್ ಉಷಾ ಪಾಯ್ಸ್ ಧುವ್ ಸ್ವೀವನ್ ಅನಿ ಲಿಡ್ವಿನ್ ಪಾಯ್ಸ್ - ಲೂಡ್ಸ್ ವಾಡೊ  
 ನವಿನ್ ಪ್ರಿಯ ರೋಡ್ರಿಗಸಾಲಾಗಿಂ ಪುತ್ ಜೋಸೆಫ್ ರೋಡ್ರಿಗಸ್ ಅನಿ ನತಾಲಿಯಾ ರೋಡ್ರಿಗಸ್ - ಅಲಂಗಾರ್  
 ಮೇ 21: ರೋಸೆಲ್ ಮೇರಿ ತಾವ್ರೊ, ಧುವ್ ಎಡ್ವರ್ಡ್ ಅನಿ ಸುರಿಯ ತಾವ್ರೊಚಿ ಜೆಜುಚ್ಯಾ ಪವಿತ್ರ್ ಕಾಳ್ಜಾಚೊ ವಾಡೊ  
 ರೈಸನ್ ಕ್ಲೇವಿಯರ್ ಮಾರ್ಟಿನ್ಸಾಲಾಗಿಂ ಪುತ್ ಲೆಸ್ಲಿ ಅನಿ ಎಮಿಲ್ಡಾ ಮಾರ್ಟಿನ್ಸ್ ಇಜಯ್  
 ಮೇ 25: ಲವನ್ ತ್ರಿಸ್ಟನ್ ಮೊಂತೆರೊ ಪುತ್ ಲುವಿಸ್ ಮೊಂತೆರೊ ಅನಿ ತೆರೆಜಾ ನೊರೊನ್ನಾ ಇಗರ್ಜೆ ವಾಡೊ  
 ಫಿಯೊನ್ನಾ ಡಿಸೋಜ ಲಾಗಿಂ ಧುವ್ ಫ್ರಾನ್ಸಿಸ್ ಅನಿ ವಾಯ್ಲೆಟ್ ಡಿಸೋಜ ಉರ್ವಾ



**ಮರಣಾಂ**



ಮೇ 16: ಐರಿನ್ ಡಾಯಸ್(72) ಪತಿಣ್ ಲುವಿಸ್ ಡಾಯಸಾಚಿ, ಇಗರ್ಜೆ ವಾಡೊ  
 ಮೇ 27: ಗ್ರೇಸಿ ಆಲ್ಬೊನ್ನೊ (96) ಪತಿಣ್ ಜೊಕಿಮ್ ಅಲ್ಬೊನ್ನೊಚಿ, ಭಾಗೆವಂತ್ ಖುರ್ರಾ ವಾಡೊ  
 ಮೇ 30: ಅಪೊಲಿನ್ ಡಿಸೋಜ (64) ಧುವ್ ದೆ. ಬ್ಯಾಪ್ಟಿಸ್ಟ್ ಡಿಸೋಜಾಚಿ - ಪವಿತ್ರ್ ಅತ್ಸೊ ವಾಡೊ  
 ಜೂನ್ 1: ಟೆಡ್ಡಿ ಜೋಸೆಫ್ ಸಿಕ್ವೆರಾ(71) ಪತಿ ಗ್ಲೇಡಿಸ್ ಸಿಕ್ವೆರಾ - ನಿತ್ಯಾಧರ್ ವಾಡೊ

**ಜಿಣಿಯೆಕ್ ಪ್ರೇರಣ್ ದಿಂವ್ಚಿಂ ಮಹಾನ್ ವ್ಯಕ್ತಿಂಚಿಂ ಉತ್ರಾಂ - 27**

ಜೆದ್ನಾಂ ದೇವ್ ಎಕಾ ಜೊಡ್ಯಾಕ್ ಏಕ್ ಭುರ್ಗಿಂ ದಿತಾ, ತೆದ್ನಾಂ ತ್ಯಾ ಭುರ್ಗ್ಯಾ ಖಾತಿರ್ ಸರ್ಗಾರ್ ಏಕ್ ಮುಕುಟ್ ತಯಾರ್ ಆಸ್ತಾ. ಹಾಯ್ ಕಟಾ ತುಮ್ಮಾಂ, ತ್ಯಾ ಸರ್ಗಿಂ ಮುಕುಟಾವಿಶಿಂ ಸಮ್ಜಣಿ ದೀನಾತ್‌ಲ್ಲ್ಯಾ ವ್ಹಡಿಲಾಂನೊ! - **ಆರ್ಚ್ ಬಿಸ್ಪ್ ಮಾನಾಪಾತ್ರ್ ಫುಲ್ಟನ್ ಶೀನ್**  
 ಹಾಂವ್ ಮ್ಹಜ್ಯಾ ದುಸ್ಮಾನಾಂಚೊ ನಾಸ್ ಕರ್ತಲೊಂ, ಹಾಂವ್ ತಾಂಕಾಂ ಮ್ಹಜಿ ಮಿತ್ರ್ ಕರ್ತಾನಾ! - **ಅಬ್ರಾಹಾಂ ಲಿಂಕನ್**  
 ಹಾಂವ್ ಆಯ್ಕತಾಂ ಆನಿ ತೆಂ ವಿಸ್ತತಾಂ; ಹಾಂವ್ ದೆಖ್ತಾಂ ಆನಿ ತೆಂ ಉಡಾಸಾಂತ್ ಮಾತ್ರ್ ಉರ್ತಾ; ಹಾಂವ್ ಕರ್ತಾಂ ಆನಿ ತೆದ್ನಾಂ ಮಾತ್ರ್ ಮ್ಹಾಕಾ ಸಮ್ಜಣಿ ಮೆಳ್ತಾ. - **ಕನ್‌ಫ್ಯೂಶಿಯಸ್**  
 ಕೆದ್ನಾಂ ತುಜೆ ಲಾಗಿಂ ಸತ್ ಆಸಾ, ತೆಂ ಮೊಗಾನ್ ತುಂ ದೀ. ನಾ ತರ್ ತುಜೊ ಸಂದೇಶ್ ತಿರಸ್ಕತ್ ಜಾತಲೊ ವಾ ಸಂದೇಶ್ ಆಪ್ಣಾಯ್ತಲೊ ತಿರಸ್ಕಾರ್ ಕರ್ತಲೊ. - **ಮಹಾತ್ಮಾ ಗಾಂಧಿ**  
 ಫುಡ್ಲೆಂ ಭಾಗ್ ಆಮಿ ಜೊಡುಂಕ್ ಪಾಂವ್ಚ್ಯಾ ಖಾತಿರ್ ಆತಾಂ ಆಮಿ ಪವಿತ್ರ್ ಜಾಯ್ತಾಯ್. - **ಕಾರ್ಡಿನಾಲ್ ನ್ಯೂಮನ್**

ಜೆ ಕೊಣ್ ದೆವಾಕ್ ಲಾಗಿಂ ಆಸಾತ್, ತೆ ಗರ್ಮೆಂತ್ ಥಂಡಾಯ್ ಆನಿ ಥಂಡಾಯೆಂತ್ ಹುನಾಚೊ ಅನುಭವ್ ಕರುಂಕ್ ಸಕ್ತಾತ್. - **ಸಾಂ. ಫ್ರಾನ್ಸಿಸ್ ಆಸ್ಸಿಸಿ**  
 ಕುಮ್ಕಾರಾಚ್ಯಾ ಉಂಡ್ಯಾಂತ್ ಫಾಯೆಲ್ಲ್ಯಾ ಪಿಡೆಸ್ತಾಕ್ ಪಳಯ್ತಾಂ. ಪಿಡೆಸ್ತಾಚ್ಯಾ ಫಾಯಾಂತ್ ಜೆಜುಕ್ ಪಳಯ್ತಾಂ. - **ಭಾಿ ಮದರ್ ತೆರೆಜಾ ಹರೇಕ್ಲ್ಯಾ ಥಂಯ್ ಆಸ್ಚ್ಯಾ ದೆವಾಕ್ ಪಳೆಯಾ ಆನಿ ತಾಕಾ ಗೌರವ್ ದಿಯಾ. - ಸಾಂ. ಜುವಾಂವ್ ಪಾವ್ಲ್ ದುಸ್ರೊ**  
 ಜೆ ಕೊಣ್ ಕ್ರಿಸ್ತಾಚಿ ಜಾವ್ನಾಸಾತ್, ತಾಂಕಾಂ ಸರ್ವಾಂಕ್ ಸಾಂಗತಾ ಖುರ್ರಾಕ್ ಖಿಳಾಯ್ತಾತ್. - **ಸಾಂ. ಆಗುಸ್ತಿನ**  
 ತುಕಾ ಮೋಗ್ ಮೆಳನಾ ಮ್ಹಣ್ ಖಿಂತ್ ಕರಿನಾಕಾ. ಬದ್ಲಾಕ್ ಇಲ್ಲೊಸೊ ಮೋಗ್ ತುಂ ಪೆಲ್ಯಾಕ್ ದೀ ಆನಿ ತುಕಾ ಮೋಗ್ ಪಾಟಿಂ ಮೆಳ್ತಲೊ. - **ಖುರ್ಸಾಚೊ ಸಾಂ. ಜುವಾಂವ್**

- **ಫೆಲಿಕ್ಸ್ - ವಾಲ್ಟೆನಿಯಾ**



## ತಾಚೆ ಇತ್ಯಾಕ್ ಸೊಡ್!

ಪೆದ್ರಾಮ್ ಗಾದ್ಯಾಂತ್ ಕಾಮ್ ಕರ್ನ್ ಘರಾ ಪಾಟಿಂ ಯೆತಾಸ್ತಾನಾ ತಾಕಾ ಗಾದ್ಯಾ ಮೆರೆರ್ ಆವಾಳ್ಯಾಚ್ಯಾ ರುಕಾ ಫಾಂಟ್ಯಾರ್ ಏಕ್ ಶಂಖ ಉಮ್ಕಳೊನ್ ಆಸ್ಲೆಂ ದಿಸ್ಲೆಂ. ತೆಂ ತೊ ಘರಾ ಹಾಡ್ನ್ ಆಯ್ಲೊ. ಥೊಡ್ಯಾ ದಿಸಾಂ ಉಪ್ರಾಂತ್ ತಾಣೆಂ ತ್ಯಾ ಶಂಖಾಕ್ ಲ್ಹಾನ್ ಬುರಾಕ್ ಜಾಲ್ಲೊ ಪಳೆಲೊ. ತಾಚೆ ಥಾವ್ನ್ ಏಕ್ ಲ್ಹಾನ್ ಕೀಡ್ ಭಾಯ್ರ್ ಯೆಂವ್ಕ್ ಪ್ರೇತನ್ ಕರ್ನ್ ಆಸ್ಲಿ. ಪೆದ್ರಾಮಾನ್ ಕೊಯ್ತೆನ್ ತೊ ಬುರಾಕ್ ವ್ಹಡ್ ಕೆಲೊ. ಕೀಡ್ ಭೋವ್ ಸುಲಭಾಯೆನ್ ಭಾಯ್ರ್ ಆಯ್ಲಿ. ಪೂಣ್ ತಾಚೆಂ ಆಂಗ್ ಮೊಟೆಂ, ಪಾಕಾಟೆ ಮಟ್ಟಿ ಆನಿ ಸುಕೊನ್ ಗೆಲ್ಲೆ. ದೋನ್ ತೀನ್ ದಿಸಾಂ ಉಪ್ರಾಂತ್ಯಾ ಕಿಡಿಂಚಾ ಪಾಕಾಟ್ಯಾಂಕ್ ಖಿಂಚಿಚ್ಚೆ ಬದ್ಲಾವಣ್ ಜಾಲಿನಾ. ತಾಚೆ ಪಾಕಾಟೆ ತಶೆಚ್ಚ್ ಆಸ್ಲೆ.

“ ನೀಜ್ ಜಾವ್ನ್ ಕೀಡ್ ಆಪ್ಲೆಚ್ಚೆ ಪ್ರಯತ್ನಾನ್ ಭಾಯ್ರ್ ಆಯ್ಲಿ ತರ್ ತಾಚೆಂ ಆಂಗ್ ಬಾರೀಕ್ ಆಸ್ಲೆಂ ಆನಿ ತಾಚೆ ಥಾವ್ನ್ ಜೊ ರೋಸ್ ಭಾಯ್ರ್ ಯೆತೊ ತೊ, ಪಾಕಾಟ್ಯಾಂಕ್ ವಚೊನ್ ತೆ ಬಳಾದಿಕ್ ಜಾತೆ ಆನಿ ಕೀಡ್ ದೋನ್ ದಿಸಾಂನಿ ವಚುಂಕ್ ಸಕ್ತಿ.”

ದುಜಾಮಾನ್ ಹೆಂ ಉತಾರ್ ಸಾಂಗ್ಲಲ್ಲ್ಯಾ ತವಳ್ ಪೆದ್ರಾಮಾಕ್ ಆಪ್ಲಿ ಚೂಕ್ ಕಳ್ಳಿ. ಪ್ರಕೃತೆಚ್ಯಾ ನಿಯಾಮಾಕ್ ಆಡ್ಕಳ್ ಹಾಡ್ಲ್ಯಾರ್ ಕಸಲೆಂ ಅನಾಹುತ್ ಜಾತಾ ಮ್ಹಳ್ಳೆಂ ತಾಕಾ ಸುಸ್ತಾಲೆಂ.

- ಡಿ.ಎಸ್.

### ಕಿತೆಂ ಗಜಾಲ್ ಹಿ!

## ವಿಮಾನಾ ಭಿತರ್ ಭುರ್ಗೊ ಜಲ್ಮಾಲೆಂ!!

ಸಿಂಗಾಪುರ್ ಥಾವ್ನ್ ಮ್ಯಾನ್ಮಾರ್ಚ್ಯಾ ಯಾಂಗೂನಾಕ್ ಚೆಟ್ ಸ್ಟಾರ್ ಏಷ್ಯಾ ವಿಮಾನ್ ಉಬ್ತಾಲೆಂ ಆನಿ ತಾಚೆ ಭಿತರ್ ಏಕ್ ಭರ್ಲಿ ಗುರ್ವಾರ್ ಸ್ತ್ರೀ ಪಯ್ಣ್ ಕರ್ತಾಲಿ. ಪಯ್ಣ್ ವೆಳಾರ್ ತಿಕಾ ಯೆಣೊ ಪ್ರಾರಂಭ್ ಜಾಲ್ಯೊ. ವಿಮಾನಾ ಭಿತರ್ ಆಸ್ಲಲ್ಲ್ಯಾ ದಾಕ್ಟರಾಂನಿ ಸಾಂಗತಾ ಮೆಳೊನ್ ತಿಚೊ ಬಾಂಕ್ಲೆರ್ ಯಶಸ್ವಿ ಥರಾನ್ ಜಾಯ್ತೊ ಕೆಲೊ ಆನಿ ತಿಣೆಂ ಎಕಾ ಚೆರ್ಕ್ಯಾ ಭುರ್ಗ್ಯಾಕ್ ಜಲ್ಮ್ ದಿಲೊ.

2016, ಎಪ್ರಿಲ್ 22ವೆರ್ ಜಲ್ಮಲ್ಲ್ಯಾ ಹ್ಯಾ ಭುರ್ಗ್ಯಾಕ್ “ಜೆಟ್ ಸ್ಟಾರ್” ಮ್ಹಣ್ ವಿಮಾನಾಚೆಂ ನಾಂವ್ ದಿಲಾಂ.

- ಡಿ. ಎಸ್.

## ಪಯ್ಣ್ ಇಸ್ಕೊಲಾಚಿ ಯಾದ್

ಖಾಂದ್ಯಾರ್ ಪೊತೆಂ ಹಾತಾಂತ್ ಬುತಿ ಘೆವ್ನ್ ಚಡ್ಲೊಂ ಇಸ್ಕೊಲಾಚಿಂ ಮೆಟಾಂ 'ಅ ಆ ಇ ಈ' ಬರಂವ್ಕ್ ಶಿಕಯ್ಲೆಂ ಸಿಸ್ಟರಿನ್ ಧರುನ್ ಮ್ಹಜಿಂ ಬೊಟಾಂ

ಪಾವ್ಣಾಕ್ ಧರುಂಕ್ ಆಬಾಚಾ ದಾಂಡ್ಯಾಚೆಂ ಸಾತೆಂ ಜೋರ್ ಪಾವ್ಣಾಕ್ ಉದಾಕ್ ಭಿತರ್ ಬಿಜ್ಲೆಂ ಮಾತೆಂ ಪಯ್ಣ್ ದಿಸಾ ಭುರ್ಗ್ಯಾಂಚೆಂ ರಡ್ಡೆಂ ಸುಸ್ಕಾರ್ ಥೊಡ್ಯಾಂಚೆ ಹಾತ್ ಜೊಡುನ್ ಸಿಸ್ಟರಿಕ್ ನಮಸ್ಕಾರ್

ಆಮ್ಚಿ ಸಿಸ್ಟರ್ ನಿತಳ್ ನಿರ್ಮಳ್ ಚಡ್ ಶಿಸ್ತೆಚಿ ಸಾಂಗ್ತಾಲಿ 'ಮಕ್ಕಳೇ ಮೊದಲು ಗುಡಿಸಿ' ವಿಶೇಸ್ ಜಾವ್ನ್ ಸಾಂ. ಜುಜೆಚ್ಯಾ ಭಕ್ತಿಚಿ ಮಾಗ್ಣೆಂ ಕರುಂಕ್ ಕಣ್ಣು ಮುಚ್ಚಿ ಕೈ ಜೋಡಿಸಿ

ಮಾಗ್ಣೆಂ ಜಾತಾಚ್ 'ಉತಾ ಬಸಾ, ಉತಾ ಬಸಾ' ಮ್ಹಣ್ ಆಳ್ವಾಯ್ ಸುಖಾಯ್ತಾಲಿ 'ವನ್ ಟು ತ್ರಿ, ವನ್ ಟು ತ್ರಿ' ಸಾಂಗೊನ್ ಹುರುಪ್ ಯೆಂವ್ಚ್ಯಾಕ್ ತಾಳಿಯೊ ಪೆಟಿಯಾಲಿ

ಪಾಂಚ್ ಮತಿಂತ್ ಚಾರ್ ಹಾತಿಂ ಕಿತ್ತೆಂ ಮ್ಹಣ್ ಲೇಕ್ ವಿಚಾರ್ತಾಲಿ ಆಮಿ ಭುರ್ಗಿಂ ಇಸ್ಕೊಲಾ ಥಾವ್ನ್ ಪಾಟಿಂ ಘರಾ ಯೆತಾನಾ ಲೇಕ್ಚೆ ವಿಸ್ತಾಲಿಂ

ಆದ್ಲ್ಯಾ ಆನಿ ಆತಾಂಚ್ಯಾ ಇಸ್ಕೊಲಾಂಕ್ ಆನಿ ಭುರ್ಗ್ಯಾಂಕ್ ದೀಸ್ ರಾತ್ ಫರಕ್ ಆಮ್ಕಾಂ ವಸ್ತುರ್ ಏಕ್ಚೆ ಜೊಡಿ ಚಡ್ಚೆಕ್ ಪಾಟ್ಲಾನ್ ದೋನ್ ಬುರಾಕ್

ಆತಾಂಚ್ಯಾ ಭುರ್ಗ್ಯಾಂಕ್ ಇಸ್ಕೊಲಾಕ್ ವೆಚಾಕ್ ಬಸ್, ರಿಕ್ಸಾ, ಕಾರಾಂ, ಓಮ್ಮಿಂ ಆಮಿ ವೆತಲ್ಯಾಂವ್ ಗಾದೆ, ಮೆರೊ, ಗುಡೆ, ದೊಂಗೊರ್ ಉತ್ತೊನ್ ತೋಡ್, ವಾಳ್, ಓಣಿಂನಿಂ

ದೊನ್ವಾರಾಕ್ ಮಾಯ್ನ್ ಬಾಂಧುನ್ ದಿಲ್ಲಿ ಬುತಿ ಆಮ್ಚಿ ಟೀಚರ್ ಜೇವ್ನ್ ಜಾತಾಚ್ ಮೆಜಾರ್ ತಾಚಿ ಆದ್ಲ್ಯಾ ಭುರ್ಗ್ಯಾಂಕ್ ಆಸ್ಲಿ ಪರಿಸರಾಚಿ ವಳಕ್ ಆತಾಂಚ್ಯಾಂಕ್ ಪೊಜೆಕ್ ವರ್ಕ್ ಕಳೊಂಕ್

ಬಣ್ಣದ ತಗಡಿನ ತುತ್ತೂರಿ ಶಿಕಯ್ಣೆಂ ಪದ್ ಅಜೂನ್ ಆಸಾ ಮ್ಹಜ್ಯಾ ಮತಿಂತ್ ಇಸ್ಕೊಲಾಚಿ ಯಾದ್

- ಮರ್ವಿನ್

ಪವಿತ್ರ್ ಅತ್ಯಾ ವಾಡೊ.



# ಲ್ಹಾನ್ ಕ್ರಿಸ್ತಾಂವ್ ಸಮುದಾಯ ಜಮಾತಿ ಜೂನ್ ಮಹಿನ್ಯಾಂತ್

ವಾಚಾಪ್: ಜೂನ್ : ಮಾತೆವ್ 9/9-13 ಜುಲಾಯ್ : 1 ಪೆದ್ರು 1/13-21

ವಾಡೊ	ಫರ್	ತಾರಿಕ್	ದೀಸ್
ಫಾತಿಮಾ	ರೂಪಾ ಪಿರೇರಾ, ಗುರುಪ್ರಸಾದ್ ಲೇನ್	5	ಆಯ್ತಾರ್
ಪವಿತ್ರ ಆತ್ಮೊ	ಗ್ರೇಷನ್ ವೀರಾ ಡಿಸೋಜ	5	ಆಯ್ತಾರ್
ಜೆಜುಚ್ಯಾ ಪವಿತ್ರ ಕಾಳ್ಜಾಚೊ ವಾಡೊ	ವಾಡ್ಯಾ ಫೆಸ್ಟ್ (ಫೆರೆರ್ ಹೊಲಾಂತ್)(ಸಾಂಜೆರ್)	5	ಆಯ್ತಾರ್
ನಿತ್ಯಾದಾರ್ ವಾಡೊ	ಲಿಡಿಯಾ ಪಾಯ್ಸ್	8	ಬುದ್ವಾರ್
ವೆಲ್ಲಂಕಣಿ	ಎಫ್ಲೆನ್ ಪಿಂಟೊ	9	ಬ್ರೆಸ್ಟಾರ್
ಸಾಂ ಅನ್ನಾ	ಕ್ಯಾನುಟ್/ಮೇರಿ ಡಿಸೋಜ	9	ಬ್ರೆಸ್ಟಾರ್
ಸಾಂ ಅಂತೊನ್	ವಾಡ್ಯಾ ಫೆಸ್ಟ್ (ಫೆರೆರ್ ಹೊಲಾಂತ್) ಸಾಂಜೆರ್	11	ಸನ್ವಾರ್
ಬಾಳೊಕ್ ಮರಿ	ಅಂಟನಿ/ಲಿಡಿಯಾ ಕುಟಿನ್ಯಾ	12	ಆಯ್ತಾರ್
ಇಗರ್ಜೆ ವಾಡೊ	ಎಮಿಲ್ಟಾ ಮೊಂತೆರೊ	13	ಸೊಮಾರ್
ಲೂಡ್ಸ್	ಆಲಿಸ್ ಫೆರ್ನಾಂಡಿಸ್, ಗೋರಿಗುಡ್ಡ	13	ಸೊಮಾರ್
ರೊಜಾರ್ ವಾಡೊ	ಫ್ರೆಡ್ರಿಕ್/ಡೊಲ್ಫಿ ತಿಯೊಫಿಲಿಸ್	14	ಮಂಗ್ಯಾರ್
ಕಾರ್ಮೆಲ್	ಜೆರೆಮಿಯಸ್ ಬ್ರ್ಯಾಗ್ಸ್	15	ಬುದ್ವಾರ್
ಫೆರೆರ್	ಐವನ್/ಲಿಡಿಯಾ ಪತ್ರಾವೊ	15	ಬುದ್ವಾರ್
ಬಾ. ಕುಟ್ಮಾ ವಾಡೊ	ಒಲ್ವಿನ್/ಗ್ರೇಸಿ ಕೊರೆಯಾ, ಶಾಂತಿ ಆಪಾರ್ಟ್‌ಮೆಂಟ್	19	ಆಯ್ತಾರ್

## ಅಭ್ಯರ್ಥಿ



ಫಾ| ವಿನೋದ್ ಲೋಬೊ

ವಾಲೆನ್ಸಿಯಾ ಫಿರ್ಗಜೆಂತ್ ಲ್ಹಾನ್ ವ್ಹಡ್ ಜಾವ್ನ್  
 ಯಾಜಕೀ ದೀಕ್ಷಾ ಫೆವ್ನ್ ಸಹಾಯಕ್  
 ವಿಗಾರ್ ಜಾವ್ನ್ ಮುಡಿಪು, ಕನ್ನಿಗೋಳಿ,  
 ದೆರೆಬಯ್ಲೆ ಫಿರ್ಗಜಾನಿಂ ಸೆವಾ  
 ದೀವ್ನ್ ಪೂನಾಂತ್ ಕೌನ್ಸಿಲಿಂಗಾಂತ್ ಶಿಕಾಪ್  
 ಜೋಡ್ನ್ ಆತಾಂ ಪೆರುವಾಯಿ  
 ಫಿರ್ಗಜೆಕ್ ವಿಗಾರ್ ಜಾವ್ನ್ ವೆಚ್ಯಾ ತುಮ್ಮಾಂ  
 ಸರ್ವ್ ಬರೆಂ ಮಾಗ್ತಾಂವ್.

**ವಿಗಾರ್, ಸಹಾಯಕ್ ವಿಗಾರ್,  
 ವಸ್ತೆ ಯಾಜಕ್  
 ವಾಲೆನ್ಸಿಯಾಚಿ ದೇವ್ ಪ್ರಜಾ**



## ರಾಂಧ್ರ ಕುಡಾಂತ್...

### ಬೋಕ್ಯಾಚಿಂ/ ಬೀಫಾಚಿಂ ಚೊಪ್ಸ್

ಜಾಯ್ ಪಡ್ಚೊ ವಸ್ತು: ಆರೊ ಕಿಲೊ ಬೋಕ್ಯಾಚಿಂ ವಾ ಬೀಫಾಚಿಂ ಮಾಸ್, ಭಾಜುಂಕ್ ತೇಲ್ ವಾ ತೂಪ್, ಎಕಾ ಲಿಂಬ್ಯಾಚೊ ರೋಸ್, ದೋನ್ ಟೊಮಟೊ.

ಆಳೆನಾಕ್ : ಏಕ್ ಕುಡೊ ಆಲೆಂ, 10-12 ಬೊಯೊ ಲೊಸುಣ್, ಅರ್ದೆಂ ಕುಲೆರ್ ಮಿರಿಂ, 4-5 ಲಂವ್ಗಾಂ, ದೋನ್ ಕುಡ್ಕೆ ತಿಕೆಸಾಲ್, ಏಕ್ ಕುಲೆರ್ ಮಿರ್ನಾಂಗೆಚೊ ಪಿಟೊ, ಅರ್ದೆಂ ಜ್ವಾಚಿಂ ಕುಲೆರ್ ಹಳ್ಳಿ ಪಿಟೊ, ಕಾಲ್ತೆಂ ಜ್ವಾಚಿಂ ಕುಲೆರ್ ಜಿರೆಂ, ಇಲ್ಲಿ ಆಮ್ನಾಣ್, ರುಚಿ ತೆಕಿದ್ ಮೀಟ್ ಫಾಲ್ಸ್ ಗಂಧ್ ಸುಕೆಂಚ್ ಆಳೆನ್ ವಾಟ್.



ಕಠಿ ರೀತ್: ಮಾಸ್ ಧುವ್ನ್ ಕಾಲ್ತೆಂ ಇಂಚ್ ದಾಟಾಯೆಚಿಂ ಕಾಪಾಂ ಕರ್ನ್ ಆಳೆನ್ ತ್ಯಾ ಕಾಪಾಂಕ್ ಲಾವ್ನ್ ತೊಪ್ಪಾಂತ್ ಫಾಲ್ಸ್ ಆರ್ದೆಂ ಕೊಪ್ ಉದಾಕ್ ಫಾಲ್ಸ್ ಬಾರೀಕ್ ಉಜ್ಯಾರ್ ಚೊಪ್ಸ್ ತಿಕ್ಚೆ ಮೋವ್ ಆನಿ ಸುಕೆಂಚ್ ಜಾತಾ ಪರ್ಯಾಂತ್ ಉಕೊಡ್.

ಕಾಯ್ಲಿರ್ ತೂಪ್ ವಾ ತೇಲ್ ತಾಪೊವ್ನ್ ಚೊಪ್ಸ್ ಫಾಲ್ಸ್ ದೊನಿ ಕುಶಿಂನಿ ಭಾಜುನ್ ಚೊಪ್ಪಾಂ ವಯ್ ಪಿಯಾವಾಚಿಂ, ಟೊಮಟೊಂಚಿಂ ಕಾಪಾಂ ದವರ್ನ್ ಲಿಂಬ್ಯಾಚೊ ರೋಸ್ ಶಿಂಪ್ಡಾಯ್.



## SSLC TOPPERS 2015-2016



**Aaral A. Montiero**  
Holy Family Ward  
10 Grade (CBSE)



**Glen Mark D'Costa**  
Carmel Ward  
9.6 Grade (CBSE)



**Viola T. Fernandes**  
Vailankani Ward  
98.24%



**Adam N. Mendonca**  
Infant Jesus Ward  
94.72%



**Siona C. D'Souza**  
Carmel Ward  
92%



**Salvin Ashok Pinto**  
St. Sebastian Ward  
93.28%



**Leslita C D'Souza**  
St. Sebastian Ward  
90.24%



**Cathy V. Fernandes**  
St. Anna Ward  
87.36%



**Gloria Lyra Menezes**  
Holy Cross Ward  
81.6%

## PUC TOPPERS 2015-2016



**Gwyneth Alexandra**  
Holy Family Ward  
95.66% (Commerce)



**Riana D'Cunha**  
St. Sebastian Ward  
90% (Commerce)



**Reshal J.D'Almeida**  
Holy Cross Ward  
84.66% (Science)



**Maxim V. Monteiro**  
St. Antony Ward  
86.5% (Science)



**Relston**  
St. Sebastain Ward  
87% (Science)

# Cancer Awareness Programme by 'Saheli'

A cancer awareness programme was organized by Saheli women's cell of our Parish on the 24th of April 2016 at Ferrer Hall. Programme started at 5.30 p.m. with the prayer song by Smt Gretta D'souza. Parish Priest Rev. Fr. James D'Souza presided over the programme. Smt. Leena D'Souza, President welcomed the gathering. Parish Priest in his message asked the parishioners to partake actively in such programme and avail the benefit. Dr. Venkatesh Sanjeeva MBBS FRCS was the resource person and gave a detailed picture of the disease and also explained how it would be cured completely if detected at an early stage. He gave befitting reply to all the queries by the audience on the subject. Smt. Jacintha Sequeira compered the programme and proposed the vote of thanks. Programme ended at 7 p.m.

## ಸಹೆಲಿ ಸಂಘಟನಾಚ್ಯಾ ಸಾಂದ್ಯಾಂಚೆಂ ಪಿಕ್‌ನಿಕ್



ಸಹೆಲಿ ಸಂಘಟನಾನ್ ತಾಚ್ಯಾ ಸಾಂದ್ಯಾಂ ಖಾತಿರ್ ಮೆಯಾಚ್ಯಾ 9 ತಾರ್ಕೆರ್ Carbean Island Mulky ಹಾಂಗಾಸರ್ ಎಕಾ ದಿಸಾಚೆಂ ಪಿಕ್‌ನಿಕ್ ಆಸಾ ಕೆಲ್ಲೆಂ. 18 ಜಣ್ ಸಾಂದೆ ಇಗರ್ಜೆಚ್ಯಾ ವತಾರಾಂತ್ ಸಾಂಗಾತಾ ಮೆಳ್ಳಿಂ. ಸಕಾಳಿಂ 8.30ವೊರಾರ್ ವಿಗಾರ್ ಬಾಪಾಂಚ್ಯಾ ಮಾಗ್ಣ್ಯಾ ಉಪ್ರಾಂತ್ ಬಸ್ಸ್ ಸುಟ್ಲೆಂ ಆನಿ ತರಾಯ್ಲ್ಯಾ ಜಾಗ್ಯಾಕ್ ಸುಮಾರ್ 9.15 ವೊರಾಂಚೆರ್ ಪಾವ್ಲೆಂ. ಸಾಂದ್ಯಾಂ ಖಾತಿರ್ ವಿವಿಧ್ ಖೆಲ್ ಮನೋರಂಜನ್, ಹಾಸಿ ಹಾಸಿ ಖೆಲ್, ಮಾಂಡುನ್ ಹಾಡ್‌ಲ್ಲೆ. ಸಗ್ಳ್ಯಾಂನಿ ಕ್ರೀಯಾಳ್ ಭಾಗ್ ಘೆತ್ಲೊ ಆನಿ ದಾಧೊಶಿ ಜಾಲಿಂ. ಪಿಕ್‌ನಿಕ್ 6 ವೊರಾರ್ ಸಂಪ್ಲೆಂ.



## ಫಿರ್ಗಜೆಂತ್ ಪಯ್ಲೊ ಕುಮ್ಮಾರ್

ಮೇ 1ವೆರ್, 29 ಭುರ್ಗ್ಯಾಂನಿ ಪಯ್ಲೊ ಕುಮ್ಮಾರ್ ಸೆವ್ಣೊ. ವಿಗಾರ್ ಮಾ ಬಾಪ್ ಜೇಮ್ಸ್ ಡೆ'ಸೋಜಾನ್ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆ ಬಲಿದಾನ್ ಭೆಟಯ್ಲೆಂ. ಮಾಬಾಪ್ ಆರುಣ್ ಲೋಬೊನ್ ಆರ್ಥಾಭರಿತ್ ಪ್ರಸಂಗ್ ದಿಲೊ. ಸಹಾಯಕ್ ವಿಗಾರ್ ಮಾಬಾಪ್ ಕ್ಲಿಫರ್ಡ್ ಪಿಂಟೊ, ಬಾಪ್ ವಿಲಿಯಂ ಬಾರಾಕ್ಲೊಸ್ ಆನಿ ಹೆರ್ ಸಯ್ರೆ ಯಾಜಕಾಂನಿ ಸಹ ಭೆಟವ್ಣೆಂ ಕೆಲಿ.

## ಫುಟ್ ಬೊಲ್ ಆನಿ ಲಗೋರಿ ಪಂದ್ಯಾಟ್

ಸಾಂ ವಿಶೆಂತ್ ಫೆರೆರಾಚ್ಯಾ ವಾರ್ಷಿಕ್ ಫೆಸ್ತಾ ತರ್ಫೆನ್ ಮೇ 8 ತಾರಿಕೆರ್ ಆಯ್ತಾರಾ ಸಕಾಳಿಂ 8.30 ವೊರಾರ್ ಕಿಂಡರ್ ಗಾರ್ಟನ್ ಇಸ್ಕೂಲಾಂತ್ ಚಲಿಯಾಂಕ್ ಲಗೋರಿ ಪಂದ್ಯಾಟ್ ಚಲವ್ನ್ ವೆಲೆಂ. ಹ್ಯಾ ಪಂದ್ಯಾಟಾಂತ್ ಭಾಗೆವಂತ್ ಕುಟಾಮ್, ಬಾಳೊಕ್ ಜೆಜು, ಫೆರೆರ್ ಆನಿ ಜೆಜುಚ್ಯಾ ಪವಿತ್ರ್ ಕಾಳ್ಜಾಚೊ ವಾಡೊ ( ಸೌತ್ ರ್ನೂನ್) ಜಿಕೊನ್ ಆಯ್ಲೆಂ.

ತ್ಯಾಚ್ ದೀಸ್ ದನ್ವಾರಾಂ 3 ವೊರಾರ್ ಜೆಪ್ಪು ಸಾಂ ಜುಜೆ ಸೆಮಿನರಿಚ್ಯಾ ಮೈದಾನಾರ್ ಚಲ್ಯಾಂಕ್ ಫುಟ್ಬಾಲ್ ಪಂದ್ಯಾಟ್ ಚಲವ್ನ್ ವೆಲೆಂ. ಹ್ಯಾ ಪಂದ್ಯಾಟಾಂತ್ ಭಾಗೆವಂತ್ ಕುಟಾಮ್, ಬಾಳೊಕ್ ಜೆಜು, ಫೆರೆರ್ ಆನಿ ಜೆಜುಚ್ಯಾ ಪವಿತ್ರ್ ಕಾಳ್ಜಾಚೊ ವಾಡೊ ಜಿಕೊನ್ ಆಯ್ಲೆಂ. ಫ್ಲೆಯರ್ ಅಫ್ ಟೂರ್ನಾಮೆಂಟ್ ಜಾವ್ನ್ ಲಗೋರಿಂತ್ ಭಾಗೆವಂತ್ ಕುಟಾ ವಾಡ್ಯಾಚ್ಯಾ ರೆಲಿಶಾ ಮೊಂತೆರೊನ್ ಆನಿ ಫುಟ್ ಬೊಲ್ ಪಂದ್ಯಾಟಾಂತ್ ಜೊಸೆಫ್ ಲೋಬೊ ಜೆಜುಚ್ಯಾ ಪವಿತ್ರ್ ಕಾಳ್ಜಾಚೊ ವಾಡೊ ಹಾಣಿಂ ಬಹುಮಾನ್ ಆಪ್ಣಾಯ್ಲೆಂ.



## ಕೊಂಪ್ರಿಚೊ ಆಯ್ತಾರ್

ಮೇ 15ವೆರ್ ಆಯ್ತಾರಾ ಸಾಂಜೆರ್ 4 ವೊರಾರ್ ಮಿಸಾಚೆಂ ಬಲಿದಾನ್ ಭೆಟವ್ನ್ ಕೊಂಪ್ರಿಚ್ಯಾ ಆಯ್ತಾರಾಚ್ಯಾ ಸಂಭ್ರಮಾಚಿ ಸುರ್ವಾತ್ ಕೆಲಿ. ಮಾಕ್ಲಿಫರ್ಡ್ ಫೆರ್ನಾಂಡಿಸ್, ಜೆಪ್ಪು ಸಾಂ ಜುಜೆ ಸೆಮಿನರಿಚೊ ಪ್ರಾದ್ಯಾಪಕ್ ಹಾಂಣಿಂ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ವಿಗಾರ್ ಮಾಜೇಮ್ಸ್ ಸೋಜ್, ಸಹಾಯಕ್ ವಿಗಾರ್ ಮಾಕ್ಲಿಫರ್ಡ್ ಪಿಂಟೊ ಅನಿ ಮಾವಿನೊದ್ ಲೋಬೊ ಹಾಂಣಿಂ ಸಹ-ಭೆಟವ್ಣಿಂ ಕೆಲಿ. ಮಿಸಾ ಉಪ್ರಾಂತ್ ಬೆಂಡಾ ವಾಚ್ಪಾ ಅನಿ ಗಾಯಾನಾ ಸವೆಂ ಫಿರ್ಗಜ್‌ಗಾರಾಂನಿ ವಾಲೆನ್ನಿಯಾ ಇಗರ್ಜೆ ಥಾವ್ನ್ ಚೆರೊಸಾ ಇಸ್ಕೊಲಾ ಪರ್ಯಾಂತ್ ಎವ್ಕರಿಸ್ತಾಚೊ ಪುರ್ಶಾಂವ್ ಕಾಡ್ನ್ ಸಾಕ್ರಾಮೆಂತಾಂತ್ಲ್ಯಾ ಚೆಜುಕ್ ಉಗ್ತಾನ್ ಮಾನ್ ಪಾಟಯ್ಲೊ. ಪುರ್ಶಾಂವ್ ಚೆರೊಸಾ ಇಸ್ಕೊಲಾಚ್ಯಾ ಗ್ರಾಂಡಾಂತ್ ಪಾವ್ತಾಚ್ ಮಟ್ವೆ ಸಾಕ್ರಾಮೆಂತಾಚೆ ಆರಾಧಾನ್ ಮಾಕ್ಲಿಫರ್ಡ್ ಫೆರ್ನಾಂಡಿಸ್ ಬಾಪಾಂನಿ ಚಲವ್ನ್ ವರ್ನ್ ಆರ್ಥಾಭರಿತ್ ಪ್ರಸಂಗ್ ದಿಲೊ. ಸಾಕ್ರಾಮೆಂತಾಂತ್ಲ್ಯಾ ಚೆಜುಚ್ಯಾ ಆಶೀರ್ವಾದಾ ಸವೆಂ ತ್ಯಾ ದಿಸಾಚೊ ಸಂಭ್ರಮ್ ಸಂಪ್ಲೊ.

ನಿಮಾಣೆಂ ಹಾಜರ್ ಜಾಲ್ಲ್ಯಾ ಸರ್ವಾಂಕ್ ಥಂಡ್ ಪೀವನ್ ಅಸ್ಲೆಂ.

## ವ್ಹಡ್ಲೆಂ ಫೆಸ್ತ್:

ಮೇ 21ವೆರ್ ಸನ್ವಾರಾ ಸಾಂಜೆರ್ ವ್ಹಡಾ ಸಂಭ್ರಮಾನ್ ಫಿರ್ಗಜ್ ಫೆಸ್ತ್ ಆಚರಣ್ ಕೆಲೆಂ. ಸಾಂಜೆರ್ 5.30 ವೊರಾರ್ ಮಾಬಾಪ್ ಪಾವ್ಲ ಪಿಂಟೊ, ವಿಗಾರ್ ಗುರುಪುರ್ ಫಿರ್ಗಜ್ ಹಾಂಣಿಂ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟವ್ನ್ ಆರ್ಥಾಭರಿತ್ ಪ್ರಸಂಗ್ ದಿಲೊ. ವಿಗಾರ್, ಸಹಾಯಕ್ ವಿಗಾರ್, ವಸ್ತೆ ಯಾಜಕ್ ಅನಿ ಸಬಾರ್ ಸೈರಾಂ ಯಾಜಕಾಂನಿ ಸಹ ಭೆಟವ್ಣಿಂ ಕೆಲಿ. ಮಿಸಾ ಉಪ್ರಾಂತ್ ವಿವಿಧ್ ಸ್ವರ್ಧ್ಯಾಂನಿ ವಿಜೇತ್ ಜಾಲ್ಲ್ಯಾಂಕ್ ಬಹುಮಾನಾಂ ವಾಂಟ್ಲಿಂ. ವಿಗಾರ್‌ವಾರ್ ಭೊಮಾಜೆ.ಬಿ. ಕ್ರಿಸ್ತಾ ಬಾಪಾಂನಿ ಸರ್ವ್ ಫಿರ್ಗಜ್‌ಗಾರಾಂಕ್ ಫೆಸ್ತಾಚೊ ಸಂದೇಶ್ ದಿಲೊ. ನಿಮಾಣೆಂ ಥೊಡೆಂ ಸ್ಪೊಟ್ ಖೆಳ್ ಅನಿ ಹೌಸಿ ಹೌಸಿ ಚಲವ್ನ್ ವೆಲೆಂ.

### ಚುಟುಕಾಂ

### ಪ್ರಾಣ್ ಆಸ್ತಾನಾ

“ಹಾಂವೆಂ ಸಾಂಗ್ಲೆಂಚ್ ಜಾಯ್ತೆ”  
ಚಿಂತಾಪ್ ಪ್ರಾಣ್ ಆಸ್ತಾನಾ  
“ಕಿತೆಂ ಸಾಂಗ್ಲಾರ್ಯಾಯಿ ಕರ್ತಾಂ”  
ಉತಾರ್, ಆಂಗಾಂತ್ ಬೋಳ್ ನಾಸ್ತಾನಾ!

### ಮೊಬೈಲ್

ಥೊಡ್ಯಾಂಕ್ ಏಕ್ ಘಡಿ ಪುರ್ಸತ್ ನಾ  
ಮೊಬೈಲ್ ಹಾತಿಂ ಉಟ್ತಾಂ ಬೊಸ್ತಾನಾ  
ಆಯ್ತಾರಾ ಮಾತ್ ಮಿಸಾಕ್ ವೆಚೆಂ  
ಚಡ್ವಡ್ತಾತ್ ಮೊಬೈಲ್ ನಾಸ್ತಾನಾ

ಲಾಂಬ್ ಡಿಗ್ಲೊ  
ಸಂಸಾರಿಂ ಮಾನ್ ಜೊಡುಂಕ್  
ಉಪ್ಕಾರ್ತಾತ್ ಲಾಂಬ್ ಡಿಗ್ಲೊ  
ಸರ್ಗಿಂ ಪ್ರವೇಶ್ ಜೊಡುಂಕ್  
ಪಾಳಿಜಾಯ್ ಬೈಬಲಾಂತ್ಲೊ ರೆಗ್ಲೊ

- ಡಿ. ಎಸ್. ವಾಲೆನ್ನಿಯಾ

## Attestation Services

**Degree/ Diploma/I.T.I/ Nursing/ Pharmacy  
Any Degree Professionals MBBS, MD.**

**Documents Safety :**  
We C.P. Travels Established over 25 years, experienced in this field, follows certain series of steps during attestation process.

**Attestation & Legalization**

- ▶ HRD Attestations.
- ▶ Delhi Embassy & MEA (Ministry of External Affairs)  
Notary/Mumbai Mantralaya / MOFA (Ministry of Foreign Affairs).  
Cultural / SDM / Home Dept. / DOH / MOH.

**Educational Documents**

- ▶ Degree Convocation/ Diploma/ P.G. Degree / Nursing  
B.E.D. / MS / BTech / CA / S.S.L.C. / PUC.

**Personal Documents**

- ▶ Birth/ Marriage / PCC/ Affidavit / Power of Attorney  
Medical Certificate / Court Decree / Transalation.

**Courier Cargo & Other services**









- ▶ Visit Visas/ Short term & Long term-U.A.E & Other Gulf countries.
- ▶ Visa Stamping / Emigration Clearance / Passport Services.
- ▶ Airticket (International & Domestic).
- ▶ Bus, Train Tickets.
- ▶ Car Rental.

**C.P. Travels**  
Ourania Building (Opp: Jimmy's Super Market)  
Kadri, Mangaluru - 575 002.  
E-mail: cptravelsmangalore@gmail.com  
Phone: 0824-2212322 / 2216322  
Mob : 9449991062 (WhatsApp No.)  
7259751062 / 9632938080

## ಭಾಗಿ ಜಲ್ಮಾ ದಿವಾನ್ ತುಮ್ಮಾಂ



ಮಾ ಬಾ ಅರುಣ್ ಲೋಬೊ  
ಜಲ್ಮಾ ದೀಸ್: 05.06.1976



ಮಾ ಬಾ ಸೈಮನ್ ಕ್ಲಿಫರ್ಡ್ ಪಿಂಟೊ  
ಜಲ್ಮಾ ದೀಸ್: 11.06.1983

ಜಲ್ಮಾ ದಿನಾಚೆ ಉಲ್ಲಾಸ್ ಹಾಟಯ್ತಾ  
ವಿಗಾರ್ ಆನಿ ದೇವ್ ಪರ್ಜಾ  
ಸಾಂ. ವಿಶೆಂತ್ ಫೆರೆರ್ ಫಿರ್ಗಜ್, ವಾಲೆನ್ಸಿಯಾ

' Helping you to see better '

**VISION OPTICS**  
EYE & CONTACT LENS CLINIC

Shalimar Complex, Near Ganesh Medicals  
Kankanady, Mangalore 575 002  
Ph: 0824 2433431

**Dr. Nelly Nazareth**

M.B.B.S., D.O.M.S., D.N.B.(OPHTHAL)

Eye Surgeon

Eye Test Timings: 1:30 to 2:30pm  
5:30 to 7:30pm by appointment only



**ಮೊಗಾಚೊ ಉಡಾಸ**



**ಹೆರಾಲ್ಡಾ ಪಿರೆರಾ**

ಜನನ್: 28/05/1948  
ಮರಣ್: 31/05/2006

**ಪ್ರೇಮ್ ಪಿರೆರಾ**

ಜನನ್: 23/11/1973  
ಮರಣ್: 15/05/2015



ಫಾಮ್ ಪೀಲ್ಸ್ ವಾವುನ್ ಫರ್‌ದಾರ್ ಸಾಂಬಾಳ್ತೆಂ  
ಆಮ್ಕಾಂ ಸರ್ವಾಂಕ್ ಕಶ್ಟಾಂ- ವಾಂಖಿಚೆಂ ಮೊಲ್ ಶಿಕಯ್ಲೆಂ  
ಆದೇವ್ನ್ ಮಾಗುನ್ ಆಮಾ ಸರ್ವಾಂಕ್,  
ಸರ್ಗಾ- ಸುಖಾಕ್ ಪಾವ್ಲ್ಯಾತ್  
ವರ್ಣಾಂ ಪಾಶಾರ್ ಜಾಅಂ ತುಮಿ ಆಮ್ಕಾಂ  
ಆದೇವ್ನ್ ಮಾಗುನ್  
ಸದಾಂ ಉಗ್ಡಾಸ್ ಕಾಡ್ತಾಂವ್ ತುಮ್ಚೊ  
ಆನಿ ತುಮಿ ಆಮ್ಕಾಂ ದಿಲ್ಲ್ಯಾ ಮೊಗಾಚೊ

**ಮೊಗಾಚಿಂ :**

ರೂಪಾ ಪಿರೆರಾ  
ಆನಿ ಕುಟಾಂಮ್  
ಫಾತಿಮಾ ವಾಡೊ

## ದೊಡೆ ಉಲ್ಲಾಸ್



**ಅ| ಮಾ| ದೊ| ಎಲೋಶಿಯಸ್ ಪಾವ್ಲ್ ಡಿ'ಸೋಜ**

ಬಿಸ್ಪಾಚಿ ಓಡ್ಡ್ ಮೆಳೊನ್ 15-05-2016ವೆರ್ 20 ವರ್ಸಾಂ ಸಂಪಾಯಿಲ್ಲಾ, ತಶೆಂಚ್ 21-06-2016ವೆರ್ ಆಪ್ಲ್ಯಾ ಜಿವಿತಾಚಿಂ 75 ವರ್ಸಾಂ ಸಂಪ್ಜಾಚ್ಯಾ ಸಂದರ್ಭಾರ್ ತುಮ್ಕಾಂ ಹಾರ್ಥಿಕ್ ಉಲ್ಲಾಸ್ ಪಾಠಯ್ತಾಂವ್. ಮುಖ್ಲ್ಯಾ ವರ್ಸಾಂನಿ ತುಮ್ಕಾಂ ಬರಿ ಭಲಾಯ್ಕಿ ಆನಿ ಮತಿಕ್ ಸಮಾಧಾನಾ ಸವೆಂ ಲಾಂಬ್ ಆವ್ಕ್ ದೇವ್ ಫಾವೊ ಕರುಂದಿ ಮ್ಹಣ್ ಮಾಗ್ತಾಂವ್.

**ವಿಗಾರ್, ಸಹಾಯಕ್ ವಿಗಾರ್, ವಸ್ತೆ ಯಾಜಕ್  
ಉಪಾಧ್ಯಕ್, ಕಾರ್ಯದರ್ಶಿ, ಫಿರ್ಗಜ್ ಗೊಬ್ಲಿಕ್ ಪರಿಷದ್  
ಆನಿ ಫಿರ್ಗಜ್ ಗಾರಾಂ ಸವೆಂ ವಿಕ್ಟೋರಿ ಸಂಪಾದಕೀ ಮಂಡಳಿ.**



## Flats Available for Rent on daily basis



### **Vue Grande - St. Antony's Superluxury Delux Flat Near Valencia Church**

**Facilities :**

- 3 BHK Full A/C
- Spacious 3500 sq.ft with 4 bathrooms
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged

### **St. Antony Motors Semiluxury Delux Flat Near Valencia Church**



**Facilities :**

- 3 BHK A/C
- Spacious 2250 sq.ft with 3 bathrooms
- 24x7 water (hot & cold) & electricity
- Parking, /Automatic Lift
- Tourist vehicle (Bus & Car)
- Food can be arranged

### **St. Antony Kripa Delux Flat Near Valencia Church**

**Facilities :**

- 1 BHK (Non- A/C) 650 sq. ft
- 2 BHK (Non- A/C) 1250 sq. ft
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged



**For Bookings Contact : +91 9448260933, +91 9845385832, +91 824 2436532**